

श्रीः

रामकृष्णसूरिविरचिता

भार्गवचम्पूः ।

प्रथमः स्तवकः ।

श्रीपतिं प्रणमद्वन्द्वारकवृन्दोभिनन्दनम् ॥

भववन्धच्छिदं वन्द्यं वन्दे मान्द्यनिवृत्तये ॥ १ ॥

देवः शारदपद्मकोरकमदप्रध्वंसिपद्माकुच-

प्राग्भारस्फुटचारुपत्ररचनाचातुर्यरत्नाकरः ॥

लक्ष्मीनेत्रकटाक्षवीक्षणशरव्यापारलक्षीकृतः

क्षिप्रं पक्षिपतिध्वजो वितनुतां शास्तं प्रशस्तं मम ॥ २ ॥

निर्निमेषपदावाप्त्यै संविशन्ति वनेध्वमी ॥

गुणजालयुताः सन्तो धीवरा इति मे मतिः ॥ ३ ॥

मानससंचारिपदा भव्यगुणा भूतिभाश्रिता सरसा ॥

संकृतिरपि बहुकाकैः कलहंसीव प्रदूष्यते कुजनैः ॥ ४ ॥

तत्र ।

१ वृन्दारकवृन्दो देवसमूहः । २ जडबुद्धित्वनाशाय । ३ शरत्कालीन-  
 पद्मकलिकागर्वहरी यौ कुचप्राग्भारौ (प्राग्भारौ शैलशृङ्गौ (टेंकडीति भाषा-  
 यां) ताविव कुचौ स्तनौ, 'उपमितं व्याघ्रादिभिरीति समासः) तयोः स्फुटा  
 स्पष्टा या चावी सुन्दरा पत्ररचना कस्तूरीकुङ्कुमादिभिश्चिल्लेख्यं तद्विषयं  
 वा चतुरता तस्या रत्नाकर इव । अतीव कुशल इत्यर्थः । 'शैलोऽत्र शिखर  
 इह दन्तः प्राग्भार इत्यपि' इत्यभिधानम् । ४ गरुडध्वजः । ५ शास्तं मह-  
 लम् । ६ निर्निमेषा देवा मत्स्याश्च । ७ काननेषु उदकेषु च । ८ भतिरैश्वर्यं  
 भस्म च ।

भाव्यालंकृतिहृद्यवर्णसुपदन्यासोज्जितामकृतिः

केयं नूनमनल्पदूषणपदं स्यादेव किं तावता ॥

सन्तः सन्ति सदा यदास्यसरणीसंचारिणः प्रस्फुर-

दोषास्तेपि गुणाः स्युरम्बुदमुखैरम्भासि सिन्धोरिव ॥५॥

आस्ति च चतुःसमुद्रवलयमध्यगतसकलवसुन्धराखण्डमण्डनं  
 न्वर्वीकृतशर्वारिगर्वपर्वतैः विनिर्जितकोपाटोपैः स्फुरज्जटामुकुटवि-  
 राजितोत्तमाङ्गैः पुरन्दरादिवन्दितवन्द्यसुन्दरमुकुन्दपदारविन्दम-  
 करन्दषट्पदैरविरतानिन्यानित्यवस्तुविचारपरवशैर्मुनिजनैर्जनितसौ-  
 भाग्यं सारिकासा रसहंसशुकचक्रवाककोकिपरपुष्टकण्ठध्वनिभिः  
 पान्थानाह्वयदिवातिरमणीयमसमप्रदेशं कस्तूरीहरिणवराहस-  
 मुत्तुङ्गमातङ्गवयंकृष्णसारमृगपञ्चाननप्रभृतिभिर्वनचरैरप्यन्योन्य-  
 मवनपरैः पशुभिरधिष्ठितम् अधरीकृतनन्दनवनरामणीयकं नि-  
 जाविमलकीलालबहुललोलकञ्जोलोच्छलललिततरतुषारपवित्रिता-  
 ग्विलराशे(?)जनाभखण्डसुकीर्तिकेतुयष्टेः स्नानार्थागतकिन्नरीगण-  
 निधैतस्तनकुङ्कुमपङ्काङ्कितोत्तुङ्गतरङ्गवत्या भगवत्याः सरस्वत्यास्ती-  
 रम् । यत्र परोपकारार्थजन्मानोऽनेकशाखिनः कमनीयपारिच्छदाः  
 फनैपा इव पादपाः सन्ति । यत्र च लताः सर्वतुण्डेष्वप्यवत्योपि  
 अप्रदोषविकासिन्यो मुनिनिचयावाचितकुसुमाः सन्ति ।  
 चूताश्वत्थकपित्थकुन्दतिलैकलक्षशसन्तानकै-  
 र्बिल्वानलितमालतालपनसप्रोच्चाप्रियालेङ्गदैः ॥

१ ह्रस्वीकृत-लघूकृत- । २ परपुष्टाः कीकिलाः । ३ रामणीयकं सौन्द-  
 र्यम् । ४ कीलालं उदकम् । ५ फनपाः मेघटवा ? । ६ 'तिलवा'इति भाषा-  
 याम् । ७ कल्पवृक्षाः ।

खर्जूरार्जुनभूर्जलोध्रबकुलैराभ्रातृकाद्यैरापि  
व्याप्तं तद्वरभूरिभूरुहगणैर्देवैर्यथा विष्टपम् ॥ ६ ॥  
बहुलशकुनि विपुर्लार्जुनमभितसकृपेभीष्मशतद्रुपदम् ॥  
सुबहुशिखण्डिसमाधिकं भारतचरितात् सरस्वतीतीरम् ॥

नूनमीर्ष्याभरादिव तयैव सरस्वत्या ।

अमरपुरसमृद्धिस्पर्द्धया वर्धयित्वा

निजरुचिरतटाकप्रान्तसौभाग्यभाग्यम् ॥

तदनुभवसमोदस्तापसानां समूहः

समकृतमुरसम्पद्यस्य हः सस्पृहोपि ॥ ८ ॥

कदाचित्त्र निगमाध्ययनचयनादियजनदत्तावधाना विषविष-  
मविषयाविषह्यरयग्रस्तविवेकग्राम्यजनानुग्राहका निखिलनिगमा-  
र्षेपारदृश्वानो वशीकृतकैरणान्तःकरणमातारिश्वानो भूरि यज्वा-  
नस्तपस्विनोवतेरुयैषामतिविचित्रतमं चारितम् ॥

भवे रता अप्यभवाश्च केचिद्रमापसक्ताअपि नो रमार्षाः ॥

हिरण्यगर्भोपसृतास्तथापि हिरण्यगर्भास्तु न ते द्विजाश्याः ॥ ९ ॥

१ आभ्रातृका मधुकवृक्षः । २ जगत् । ३ शकुनिः पक्षिः दुर्योधनमा-  
तुलश्च । ४ अर्जुना वृक्षाः अर्जुनो भीमानुजः । ५ सकृपाणि सुदर्शनानि भी-  
ष्माणि भयङ्कराणि शतानि अनन्तानि द्रुपदानि वृक्षस्थानानि यस्मिन् पक्षे-  
कृपः कृपाचार्यः भीष्मः प्रसिद्धः द्रुपदः द्रुपददेशराजा प्रसिद्धः । ६ शिख-  
ण्डी मयूरः भीष्मशत्रुश्च । ७ करणानि इन्द्रियाणि । ८ भवः शङ्करः संसार-  
श्च । ९ रमार्षः श्रीपतिविष्णुः द्रव्यवांश्च । १० जगद्गुणतिकरो विष्णुः  
११ हिरण्यगर्भः श्रीमान् ।

## भार्गवचम्पूः ।

संसारतापसंशान्त्यै तपोभिस्ते तपास्त्विनः ॥

चित्रं सततमर्चन्ति श्रीवरं जनतापदम् ॥ १० ॥

अवतीर्य सरस्वतीतीरं वीरुत्तरुणतरुसमुद्भिद्रसान्द्रकुसुमसमूहो-  
क्रमद्भ्रमरमञ्जुसिञ्जनप्रणुत्वा इव स्वयमापे तत्तटपाविःसह्यतचित्ताः  
सचार्थं मन्त्रयामामु ।

स्व  
रा  
का  
भा  
पा  
मु  
मव  
जा  
मि  
नि  
र  
क  
अ

इतो भूमी रम्याऽसितमृगपदाङ्कैरतितरा-

मितो दर्भाः शश्वद्धरित इह नीवारपटलम् ॥

इतो वातः सारस्वतजलकणान् मूर्च्छति वहन्

पिकः प्रोञ्चै रम्यं मधुसमयमावेदयति नः ॥ ११ ॥

अपि चास्माकम् ।

यज्ञसम्भारसौलभ्याद्विलुभ्यन्मनसामिह ॥

वृत्तिमुत्साहयत्येततीरं सारस्वतं क्रतौ ॥ १२ ॥

तद्युज्यतेत्र यज्ञभागभुजः सुधाभुजः सभाजायितुम् । ततः ।

युक्तमित्येव ते सर्वेष्यनुमान्य समुत्सुकाः ॥

समग्रां सत्रसामग्रीं कल्पयांचक्रुरञ्जसा ॥ १३ ॥

अनन्तरं कर्षणादिना भूशुद्धिं विधाय विरचितश्च ।

तत्तच्चिन्हवदुन्नतोन्नतचतुर्द्वारः सुधारंञ्जितः

प्रत्यग्रस्फुरदाभ्रपल्लवभरकूप्तोच्छसतोरणः ॥

सङ्घूपैरभिषोभितश्च निगमध्वानैकशाली पृथु-

प्राग्वंशः कुशनिर्मितास्तरणवान् रम्यः क्रतोर्भण्डपः १४ ॥

१ दुष्टजनानां तापदं जनता जनसमूहः तस्य पदं स्थानम् । २ लतासु-  
वसमूहः वीरुत् । ३ प्रणुत्वाः श्रेयिताः । ४ सुधया चूर्णेन रञ्जितः धवल इत्यर्थः ।  
याः पृथुः भव्यः प्राग्वंशः यास्मिन् । हविर्गहात्पूर्वदेशे सदस्यादीनां यद्गृहं स  
प्राग्वंश इत्यभिधीयते ।

प्रथमः स्तवकः ।

अग्निशालायां च गार्हपत्याहवनीयादीनां शरणानि मेखला-  
भिरुपशोभितानि विरचय्य ।

ततः स्नात्वाथ सालिले सरस्वत्या मुनीश्वराः

कृतजप्याश्च ते विप्रा यज्ञवाटमुपागमन् ॥ १५ ॥

प्रविश्य तस्मिन्विशालेषु सशाले मण्डपे प्रागग्नेषु दर्भेषूपबि-  
ष्टाः प्रविभक्तकार्याधिकारा मुनयो महता पुण्याहघोषेण दीक्षां  
प्रवर्तयामासुः । तत्र प्रथमं मुख्यदेवतोद्देशेन क्रियमाणे सङ्कल्पे  
विकल्पस्तेषामन्तःकरणसदनं मदमत्तमातङ्ग इवोच्चशिलोच्चयदरी-  
मध्यमध्यतिष्ठन् हरिहरविधयः ।

जगतामीश्वरत्वेन त्रयः पूज्यास्तथाप्ययम् ॥

नरः कस्यानुसरणादत्यन्तं क्षेममश्नुते ॥ १६ ॥

इति तथाविधे व्यतिकरे हिरण्यगर्भोपासकाः प्रोचुः । अ-  
हो कथमेते पण्डिता अपि हस्तास्थितवस्तुवीक्षणकृते दर्पणापेक्षा-  
वतां पन्थानमनुसरन्ति । यतः स्पष्टमेवैतत् ।

येन स्वीयेन धाम्ना ज्वलदनलचलज्वालमालागारिण्या

पुष्टेनेष्टैस्तपोभिर्लयसमयतमस्तोमलीढान्तराणाम् ॥

नृणां पूर्णान्मबोधप्रमदमविदुषां द्वाष्टिरुन्मीलिता द्राक्

यष्टव्यः सृष्टिनाथः स तु सततमतः सर्ववेदैकैर्गर्गः ॥ १७ ॥

तदुत्तरं सानुशयं शैवाः ।

यदङ्घ्रिकेक्षार्थागतमुदितवृन्दारकजनः

प्रभाचक्रभ्राजन्मुकुटतटसंघट्टगलितैः ॥

१ स्थानानि । २ यज्ञस्थानम् । ३ व्यवसने । ४ हिरण्यगर्भो देवः ( ब्रह्मदेवः ) ।

भार्गवचम्पूः ।

स्फुरद्ब्रह्मैर्नित्यं जनितसिकतं प्राङ्गणमहो

यदीयं तं देवं भवमिह भजामः सुरवरम् ॥ १८ ॥

तदूर्ध्वं भागवताः ।

यो नेत्रश्रुतिभारतीप्रभृतिभिर्विज्ञायते नो गुणै-

र्यश्राम्नायसमूहशीलनपरैस्तात्पर्यवृत्त्योच्यते ॥

तत्त्वानां निचयं प्रविष्ट इति या सम्भाव्यते स्वेच्छया

भक्तानां च भवाय भाविततनुः सेव्यो हरिः सर्वदा ॥ १९ ॥

इत्याग्रहग्रहोपमग्रस्तान्तरात्मानो महात्मानः स्वस्वोपासन-

पा वासनापरवशत्वेन परस्परं निजगदुः । ततः केचित् सुविचार-

शूलनपराः । आः किमेतेन विचाराचतुरेण भवतां विवादेन ।

तन्निशम्य वैष्णवादयः सर्वेप्येकीभूताः । कथमविचाराचतुरत्वम-

स्मद्विवादस्य यतो ब्रह्मादिदेवतानाम् ।

तिसृणामपि भूरिभाग्यभाजां जगदीशत्वमयं जगाद देवः ॥

स्मृतयश्च ततो वयं प्रपन्नाः शरणं तच्चरणावचापहृत्यै ॥ २० ॥

विवेकिनः सत्यमुक्तं तथापि । यथा वा ।

दीपानामरुणासितादिकाचसारैः

ऋप्तेषु स्फुटचर्षकेषु संस्थितानाम् ॥

दीपत्वं यदि च समं तथापि कान्तिः

श्वेतस्थे बहुलतमा तमांसि हन्ति ॥ २१ ॥

एवमेव निगमस्तुतपदनीरजानां तद्गुपाधिकृतवैषम्यजुषां तेषामी-

शरत्वाविशेषेपि यत स्तूर्णमर्णवसारैः संसारे निमज्जतां जन्मिनामज्ञान-

१ स्वतन्त्रपात्रेषु ।

निश्चितद्वारा तत्स्वरूपसम्प्राप्तिफलमञ्जसा भविष्यतीति विज्ञानार्थं  
कश्चित्संप्रेषयितव्यः । ततः सर्वेष्वैकमत्यमनुसृत्य को वै प्रेषयि-  
तव्यः कश्च कार्यक्षम इति च विचारयामासुः । विचार्य च  
शैर्बचातुर्यादिचर्यावद्भूर्यं विधातृपुत्रं भृगुं तद्योग्यं मत्वा तं प्रत्युचुः।

भृगो याहि क्षिप्रं प्रथितगुणशाली सकरुणो

भवाब्धेरातङ्गाचरणशरणोत्तारणपरः ॥

जगज्जन्मत्राणप्रशमनाविलासेष्वयमिति

त्रिषु ज्ञात्वेहि त्वं मुनिनिचयमादाय ज्ञाटिति ॥ २२ ॥

स इत्थमाकर्णितमुनिजनवचनो भृगुः स्वचित्तेऽचिन्तयत् ।  
अहो किमेतत् । छलसाध्यमिदं कार्यं मां प्रत्युपदिशन्ति । नायं  
हितोपदेशस्तर्हि त्यजेदेकं कुलस्यार्थं इति सर्वेऽपि मां महदव-  
ज्ञान्बकूपे प्रवेशयन्ति । तदिदमकार्यमनार्यक्षममवधार्य प्रावोचत् ।

कथं जगत्पूज्यपदेषु शश्वच्छलप्रयोक्ता भविता समृद्धः ॥

जिजीविषुः प्राणहरं निगीर्य क्रूरं गरं को हि भवेत्कृतार्थः २३

एतन्निशम्य मुनयः । न त्वमीशानां छलमकार्यं कृत्वापि पा-  
पभाक् । यतः स्वार्थं न प्रवृत्तः सर्वलोकशङ्कापरिहारेण परोपका-  
रार्थम् । अकार्यकारिणोऽपि परोपकारिणो न दूष्यन्ते ।  
शृणु तावत् ।

सशम्भोरम्भोर्धि प्रभवमभियातुं पशुपते-

र्विषं किं व्यापारो जगति कथयस्वास्तुतिपदम् ॥

स्तुतस्त्वाष्ट्रप्राणप्रमथनविधातुः सुरपतेः

प्रवृत्तिः सौभाग्यं वितरति परेषामुपकृतौ ॥ २४ ॥

तस्मात्परोपकारार्थमकार्यप्रवृत्तिरपि न दूषणार्हा । प्रत्युत  
भीतेष्वपि फलतीति । पश्य ।

सम्प्राप्तं बत कर्दमादिभिरलं कष्टात्कलत्रं हरे-  
स्तुष्टादेकमथाच्युतेन धरणीजन्मानमुन्मथनता ॥

आदित्यार्थकरेण सार्धमभितस्तेषां सहस्राधिकं

लब्धं कोपि समीहतेष्टफलके लोकोपकारं विना ॥२५॥

तत्तावत् त्वमप्यनया लोककर्तृप्रवृत्त्यापि भविष्यासि प्रशंसापा-

त्रमित्युक्त्वा तूष्णीं स्थितेषु तेषु महर्षिषु ।

अथ पारिहृतशङ्कातङ्कपङ्को मुनीना-

मनुनयपटुवाचां वाचमुच्चैर्निशम्य ॥

तदुदितनयवर्त्मन्यर्पितात्मार्यवृतः

सरभसमभिगन्तुं व्यापृतोभूत्तदर्थे ॥ २६ ॥

इति सूरीन्द्रश्रीमद्रामकृष्णविरचितायां भार्गवचम्पूयां प्रथमस्त-  
बकोयं समाप्तः ॥ १ ॥

—०:०—

### द्वितीयस्तबकः ।

अत्रान्तरे । प्रभूततममत्विनीतमस्तोमसम्भूतजननयनोपरो-  
धसंहारैकचतुरकरः सहस्रकरः समतिक्रम्य प्राचीमुखान्नभःसैर-  
णि स्वकरपरिमृष्टवारुणीदिगम्बरः कामुक इव शनैरस्ताचलवि-  
शालमौलिमनुससार । आश्चर्यमिदम् ।

१ अतिशयेन प्रभूता । २ आकाशमार्गम् ।



द्वितीयः स्तवकः ।

९

पुंसां पांपुहदंशुमानयमहो निदीपरागामिमां  
 मानार्हामपि पद्मिनीं स्वरमणीं त्यक्त्वा प्रतर्च्यां रतः ॥  
 तत्सङ्गाय तदम्बरं पारिमृशन् दोर्भिः प्रयात्यग्रतः  
 कष्टं धर्मवतोपि तस्य चारितं जारापराधस्तु कः ॥ १ ॥  
 अपि च ।

कृत्स्नं भुचक्रवालं निजकरानिकरैः सन्प्रशाम्य प्रचण्डै-  
 श्रातुर्वर्ष्यं च तत्तत्सुविहितकरणे योजयित्वाऽव्यलीकम् ॥  
 प्राते कालेथ पश्चात्सपादि पुनरयं दीपसंक्रामितश्री-  
 रस्तं प्रत्येति कृत्वाप्यहह दिनकरः कोकैलोकं सशोकम् ॥२॥  
 अभ्युदये भवति नरः पूज्यो न विनाशकाल इति सिद्धम् ॥  
 अद्भुतमिदं यद्व्यैरुदयेऽस्तमनेपि पूज्यते भास्वान् ॥३॥  
 इति कौतूहलादनेकविधं तर्कितवन्सु जनेषु । अस्तंगतवति  
 भगवत्यंशुमाति अतिबहलतमतमस्तोमसंपूरिताम्बरतलोयं भुव-  
 नगोलको रत्यञ्जनकरण्ड इव संवृत्तः । अथ वा ।

निजकरपरिमर्शोद्भूतनूत्नप्रमोद-

प्रसरसमनुरञ्जद्वारुणीसङ्गसक्तः ॥

राविरसितपटेन व्यावृणोद्भन्तुकामो

भुवनमिव सलज्जास्त्वन्धकारच्छलेन ॥ ४ ॥

ततः सुगूढतरप्रस्तरोच्चयकन्दराधिष्ठितेषु वनचरसमुहेषु । भ-  
 यादिव सञ्चरत्सूपवनतरुकोटरान्तरालतलं विहङ्गेषु । सनदत्सु  
 च काककुलस्पर्द्धान्धीकृतादिवान्धेषु । मानवतीष्विव मुकुलितासु

१ नेजस्विनः । २ सुखेन यथातथा । ३ चकोर समूहम् ।

कमलिनीषु । प्रियविरहदूयमानसेषु कोकलोकेषु । प्रोद्यद्भव्ययौ-  
वनमदालसाङ्गनाङ्गरङ्गेषु रन्तुकामे रङ्गोपजीविनीव शनैः सञ्चरतीव  
भभवति मंकरध्वजे ।

व्यसने इव सप्तांशुदीप्तजिह्वाप्रदाहिते

नभसि प्रोद्यताः किंतु स्फोटका इव तारकाः ॥ ५ ॥

अपि च ।

भास्वत्कराग्निसदृशं नभोभस्मेव मेधैकम् ॥

यास्तस्मिन्विस्फुरत्तारास्ता हुताशकणा इव ॥ ६ ॥

अथ वा ।

ध्वान्तस्यान्ताय गच्छन्नवविरहवर्ती प्राग्दिशं प्रेक्ष्य दत्त्वा  
सूर्यो धुर्यः स्वहस्ताद्वतगगनसरस्तारहारानयासीत् ॥

मग्नं तं पाश्रिमाब्धौ परयुवतिवशाद्वीक्ष्य पूर्वाकृतोरो-  
घातभ्रश्यत्सुमुक्तो ज्वलितमिव नभस्तारकाढ्यं वदन्ति ॥७॥

ततः कलावानपि स्वीयकलाकलापेन निखिललोकलोचनानि  
कुवलयानि चाह्लादयन्नमितशिखरराजितमुदयाचलमूर्धानमारुरोह

रतिनाथसहायतां प्रपन्नः कुमुदानन्दकरः कुरङ्गलक्ष्मा ॥

ककुभां वलयं विभासयन्त्सन्नदगादिन्दुरमन्दकान्तिकन्दः ।

नूनमिन्दिराबन्धोरिन्दोर्मदनसहायत्वं श्रिया प्रार्थितेन भग-  
वता श्रीशेनैव प्रतिपादितम् ।

गीर्वाणैः संप्रमथ्य प्रसभमपहृतश्रीः पिता मे कलावां-

स्तत्सूनुर्वन्धुरिन्दुर्मम वितर विभो वित्तमत्सानुरूपम् ॥

पद्मावाक्यानुरोधादिति दनुजरिपुः स्वीयसूनोः शशङ्कं  
वीरं विश्वं जिगीषोः सपादि रतिपतेः साह्यभूतं चकार ॥९ ॥

यातेस्तं चण्डभानौ निशि निविडतमस्तामसं पूरिताया-  
मिन्दुर्नालाम्बरेणावृतवपुरसितस्यास्यमङ्गच्छलेन ॥

कृत्वैवं मानिनीनां मनसि मतमहो मानमाच्छिद्य चित्रं

भीत्यारूढः कुरङ्गे परिपतति नभस्याशु राजा द्विजानाम् १०

अत्र हेतुः ।

मानाभावात्सपत्न्या अनुनयजनितं सौख्यमप्राप्यमाणं

हत्वा न्यासात्तदिच्छुस्तमथ विनिदधे रोहिणीचित्तवृत्तौ ॥

स्वस्यासौ सन्निधानादपसरति ततस्तन्न विज्ञाय जाज्या-

दूयोभूयस्तदर्थे विधुरतियतते नाधुनाप्याप्तकामः ॥ ११ ॥

अपि च ।

वयं विजितहृच्छया विषयसङ्गशून्या वयं

वयं प्रशसितेन्द्रिया इति च गर्वभाजो नराः ॥

स्मरेण जयता ध्रुवं विजित एष तन्नासिका-

विलेपनकृते सुधाचर्षक इन्दुरुज्जृम्भते ॥ १२ ॥

सौभाग्यं किल मूर्तमेव ककुभां लीलारविन्दांशितं

लक्ष्म्या देवनकन्दुकः किमु रतेः पात्रं सुधापायिनाम् ॥

शृङ्गारस्य करण्डकः किमुदधेः फेनस्य पिण्डाश्रिरा-

दित्थं संजनयन्भ्रमं समुदितः प्रोद्दामधामा विधुः ॥१३॥

१ नक्षत्रराट् चन्द्रः । २ प्रीत्युत्पन्नम् । ३ जितकामाः । ४ सुधपात्रः  
या अमृतं चण च । ५ दिशाम् । ६ क्रीडागेण्डुकः ।

इत्थं तर्कयत्सु लोकेषु भृगुरपि सुधांगुधामधवलितविपुलता-  
रान्तरालो वियञ्चरचकोरनिचयस्यामृताशनशालामिव सम्प्रवृत्तां  
त्रियामां समालोक्य विष्टम्भितगमनवेगः सम्पादितसान्ध्यविधि-  
श्च तैरेव तपस्विभिः सह तत्रैव तां निशामनैषीत् ।

कौकानां विरहेण नूतनरतौ सीदन्नवोढाधिना  
कान्ताश्लेषसुखानुरक्तरुणीप्रेमातिरेकेण च ॥

पद्मानां पारिमिलनेन कुमुदप्रोन्मीलनेन स्वप-  
ल्लोकस्वापसुखेन सार्धमगमद्दोषा दिशं पश्चिमाम् ॥१४॥

ततः ।

अर्धोन्मीलकमलमुकुलोपान्तनिर्मुक्तगुञ्ज-

त्षट्पादालीकलरवनुतस्फीतसौभाग्यपूरम् ॥

दिग्मालिन्यप्रसरगरलग्रासकपूरगौरः

सुप्तोद्बुद्धद्विजकलकलैः प्रादुरासीत्प्रभातम् ॥ १५ ॥

तस्मिन्नवसरे ।

क्रीडामुत्थितपक्षिपक्षचलनैर्मालिन्यसत्यांगतः

सत्कारं वपुषो जनोत्सवचयप्रेक्षास्फुटत्पङ्कजैः ॥

हास्यं चापि विधाय भर्तृपगमाद्यानं विना चालये

प्राचीं सङ्गतभर्तृकैव समभूदुत्तीर्णचर्णिव्रता ॥ १६ ॥

अपि च ।

खण्डितामिव तां प्राचीमनुनेतुमिवांशुमान् ॥

स्वकरस्पर्शमात्रेण कृतवाननुरागिणीम् ॥ १८ ॥

१ दामा रात्रिः । २ रञ्जितां प्रीतियुक्तां च ।

स्व  
रा  
क  
भा  
पा  
मु  
मव  
जा  
गि  
नि  
र  
फे  
अ

वृ  
या

बृहत्तिमिरसिन्धुरप्रमथनार्थमुद्रच्छतो  
हैरेः सपदि कस्यचित् समुपलेलिहानस्पृहा ॥

मुखाद्बहिरुपागता ललितशोणजिह्वेति किं  
ततान भुवि विस्मयं तरणिविम्बमधोदितम् ॥ १९ ॥

नभोम्भस्तामिस्रप्रसरदतिमालिन्यशरदः  
सहस्रांशोरुच्चैरुदितवति विम्बे द्युतिमति ॥

तमोनाष्टद्वोत्राविवैर इव संलनिपरमं  
मुनीनां यच्चित्ते तदपि परिहर्तुं भृगुरगात् ॥ २० ॥

उषमि सरिज्जले निमज्जनं विधाय कार्यभरादिव संजातसङ्को-  
चनं नित्यकर्म समाप्य कृतविषयवासनानिधानांस्तपोधनानविल-  
म्बितं जिगमिषुर्भृगुः सविनयमिदमभाषत ।

भवत्तथ्यवचःपथ्यपाथेयपथिकः पुमान् ॥

पाथोधिमपि वीथ्याम्बुप्रायं न मनुते कथम् ॥ २१ ॥

तत्कृतकल्याणरचनेन भवदाशीर्वचनेन समुत्पन्नकार्यविधान-  
दाक्ष्योहं निर्विघ्नं गन्तुमुत्सुकोस्मि मामनुजानन्तु भवन्त इति ।

अथ कथनीयकीर्तय ऋषयः प्रोचुरुच्चैः ।

पन्थानश्च शिवास्तवामलमते गच्छन्तु कण्ठीरैव-

क्रीडादारितदन्तिराजकलभैर्जुष्टां दशामार्तयैः ॥

याहि क्षिप्रमुषौहे तात चपलं स्तुत्यं च कृत्यं बुधै-

राक्लिष्टं प्रविधाय सायक इव श्रीकण्ठैचापच्युतः ॥ २२ ॥

१ सिंहस्य सूर्यस्य । २ गुहायानित्यर्थः । ३ सिंहेन क्रीडया उत्पादितो यः  
करिशावकः तत्प्राप्ताम् । ४ पीडाः । ५ पिनाकधनुषः प्रेरितः ।

तत्तात कृतकृत्यस्य तव क्षिप्रं पुनर्दर्शनमस्तु इति ।

मुनीशानां याशीर्वचनरचनोत्पादितधृतिः

प्राशान्तव्यामोहः सपदि सनितान्तप्रमुदितः ॥

त्रिलोकीसञ्चारक्षमगतिरजस्याधिबसति-

प्रतस्थे प्रस्थानोचितविधिमुपास्येष्टफलताम् ॥ २३ ॥

इति सूरीन्द्ररामकृष्णविरचितायां श्रीभार्गवचम्पूयां द्वितीय-  
स्तवकोयं समाप्तः ॥ २ ॥

### तृतीयस्तवकः ।

ततो भृगुर्गच्छन्नध्वानि कृत्यसिद्धिसूचकान् शुभशकुनानवल्लो-  
न्य सहर्षम् ।

ध्वाङ्क्षा दक्षिणतः प्रयान्ति सहसा चाषाः पुनः सव्यत-  
श्रेतो मोद्भरानतं च हरिणी शशेन साकं ययौ ॥

मन्दं गन्धजलौघविन्दुनिचयप्रोद्भूतभारादिव

वाति श्लिष्टवियोगिनीहृदवनीसीरः समीरः पुनः ॥ १ ॥

तत्सर्वथा कृतकार्योहमार्यदर्शनार्थमागधिष्यामीति विचिन्त्य  
अनेककोटिविमानवलयशालिना त्रिदिवाध्वना विलम्बितपदं सं-  
चरन् । ज्योतिष्टोमादिना प्राप्तनाकसौख्यान् सुकृतिमुख्यान्  
विलोकयामास ।

१ व्रजणः स्थातम् । २ काकाः । ३ वियोगिनीहृदयरूपायां पृथिव्यां  
लाङ्गलमिव दुःखप्रद इत्यर्थः । ४ पुण्यवन्मुख्यान् ।

खं  
रा  
का  
भा  
पा  
मु  
मव  
जा  
दि  
नि  
रा  
फे  
अ

ये  
य

क्वचिद्विबुधसुन्दरीसरसतानसारस्वर-  
 प्रभूतरसलालसप्रसृतकर्णशृङ्गारकः ॥  
 क्वचिद्युवतिकोमलावयवसौष्ठवालोकन-  
 प्रदत्तनिमिषोज्झितस्तिमितनेत्रपङ्केरुहः ॥ २ ॥  
 क्वचिच्चटुलकोकिलाविकलकण्ठघण्टारव-  
 प्रतिध्वनितपूरिते महति नन्दनाख्ये वने ॥  
 स्मरप्रहितसायकव्यतिकरातिभीरुः स्वयं  
 प्रयाति च मृगीदृशः स्तननगान्तराले जवात् ॥ ३ ॥  
 क्वचिल्लुलितनीविसंत्रुटितहारभाराद्भुत-  
 व्युदस्तकुचचोलके घटितहस्तमात्तार्लकम् ॥  
 प्रदष्टरदनच्छदं त्रिदशवारवामभ्रुवा  
 समं समरमारभत्स्मरजयाय कश्चित्कृती ॥ ४ ॥  
 इति सपदि विलोकयन्नर्यज्ञो  
 द्विविचरकेलिकलाकलापमारात् ।  
 सुरसदनसदो विनिन्द्य दूरात् ॥  
 त्वरितपदं प्रययावसज्जमानः ॥ ५ ॥

अपि च ।

गीर्वाणवाणिनीभिः सहपुण्यजनव्ययोपयोग्याभिः ॥

रमतः सुरानमन्यत राजा वाराङ्गनाभिरिव लुब्धान् ॥ ६ ॥

इत्यतिव्रज्य वृन्दारकवृन्दममन्दगतेन तत्पुरस्थान्यतिक्रमितुं  
 कृतवेगे भृगौ ।

स्वर्लोकं समतीत्य गच्छति पुरस्तस्मिन्नतर्किस्फुटं  
देवैर्वासिरमात्रलङ्घितहरिश्चक्रः स सौरो हरिः ॥

किंवा पादपपादपाटनपटुस्तीव्रो नभस्वान्पुनः

काकुत्स्थस्य किमुत्पथाशरशिरःसञ्चारसारः शरः ॥७॥

एवं तर्कितवत्सु सुपर्वासु महर्लोकालोकानतिक्रम्य किन्नरैः

किन्नरीभिः समं सततं सङ्गीतविनुतरिङ्गतरङ्गां गङ्गामवगा-  
ह्याग्रतः प्रतस्थे ।

जनकभवावृत्तान्तं विज्ञातुं व्योमवर्त्मनेव सुधीः ॥

रभसा लङ्कास्थानं विधिसूनुरगात् समीरसूनुरिव ॥ ८ ॥

सत्यलोकाभिधा यस्य सार्थकानन्यपेक्षया ॥

नान्धस्येव पितृप्रतिया नाम राजीवलोचनः ॥ ९ ॥

न यत्र गच्छन्त्यवसंघसंगिनो न नास्तिकाचारपथानुसारिणः ॥

न योगनैष्ठिक्यशमाद्यकारिणस्ते यान्ति येधर्मधनैकशालिनः १० ॥

यस्मिच्छ्रीमद्भगवतो विराड्रूपस्य विष्णोः शिरोभूते स्वीकृता-

कृतयः श्रुतयः समवलोक्यन्ते । नैतावतैव ।

संवत्सरायनयुगर्तुसपक्षमास-

काष्ठाक्षणप्रहरवस्त्रमुहूर्तकाद्याः ॥

कालप्रधानमहदिन्द्रियचित्तधर्म-

प्राणादयस्तनुभृतौ निवसन्ति यस्मिन् ॥

यश्च ।



बृहद्रतवतां प्रेङ्खुद्विमानैः सर्वतो वृतः ॥

यथा सूर्योदयोन्मीलपद्मकोशः शीलीमुखैः ॥ ११ ॥

परिखाप्राकारोच्चतरगोपुरैः सर्वतः कमनीयतमस्तमानि  
स्वकान्तिकलयाकवलयन् विराजते । यत्समंततः सततवसद्दसन्ता-  
द्धितवासं कारिकासिकुसुमसौरभ्यलुभ्यन्मधुकरनिकरमृदुमधुर-  
झाङ्गाराभिसाराव्यापृतविरहाधीरमधुकरिगणपक्षविपक्षोत्ववमान-  
सक्षलन्मञ्जुसन्तानतरुपल्लवैरनिशं दिव्याङ्गनासंगातिसक्तानां यूनां  
कृतमारविडम्बनानि संत्युपवनानि ॥ १३ ॥

यत्र स्वयं सृष्टिविधानदक्षो दक्षादिकाध्यक्षगृहीतशिक्षः ॥

साक्षात्स्वयम्भूर्निवहृत्यभीक्ष्णं कः क्षीणधीस्तं क्षमते प्रतोष्टुम् १४

यस्मिन्निखिलजगन्निर्याणवैदःध्यनिधेर्विधेररित सभा । यस्या-  
मखिलनिगमार्थपरिशीलनपरिज्ञातधर्माद्यनेकसाधनसमूहपरिहृत-  
हृत्कषायास्तक्षणे मोक्षपदप्राप्तिक्षमा अपि स्वोपास्यचतुरास्या-  
भिमत्या सम्प्राप्तद्विपरार्धावसानव्यवधानाः पूर्वचित्याद्यप्सरसां  
मधुमाधुरीसमधुरीकरणपटुमाधुर्यसरसङ्गीतश्रवणजनितानन्दतुन्दि-  
लमनसस्तपस्विनः सभ्यत्वं भजन्ति । यस्यां च वासवादिविबुधवि-  
द्याधरसिद्धगन्धर्वैर्निजमुकुटतटखचितविमलहीरनीराजितचरणरा-  
जीवः प्रजासर्गनोदितप्रजापतिमण्डलौ जगन्निर्याणप्रवणान्तःक-  
रणः स्वीयमध्यासनमध्यास्ते । तरिमन्महताध्वना सञ्चरन् क्वा-  
प्यसज्जमानोद्यैव मज्जनहृज्जानामीति सज्जमानः सज्जनाग्रणीः पथि

पथि नमज्जनमस्यानपेशो विघटितपटुकपाटिकाद्वारः समतिक्र-  
म्य इन्द्रनीलमणिविरचितसम्प्लुष्टिमान्तरान्तरनिबद्धविधुकान्त-  
कान्त्युपहसितभरणं सभाङ्गणमुल्लङ्घ्य भृगुः ।

परिहृततिमिरौघं पावकोद्धर्तकार्त-

स्वरविरचितभित्तिव्युत्तरत्नप्रभाभिः ॥

अथ झटिति सभान्तं न्यस्य भीतिर्दिवेशे

निजजनकमुद्यत्यद्रूतटीसूत्रधारः ॥ १५ ॥

साति कृतप्रवेशे तस्मिन् ।

चिरसङ्गतयोः पितृपुत्रयोः प्रियसङ्गमम् ॥

पश्यामो हन्त हृष्यामः प्रणयोद्रेकदर्शनात् ॥ १६ ॥

एवं समुत्सुकेषु सभासत्सु भृगुरपि विधातुरविदूरे सञ्चरन्नप्य-  
कृतगुणवर्णनप्रणामः स्वप्रौढं नाटयन् सार्वज्ञं निजपितरमनवे-  
दयैव संविवेश ।

सानन्दोपि सवन्दनादिषु पितुस्त्यक्तार्थमर्याद्व-

त्सावज्ञं न चकार कारणवशात्तस्मै प्रणामादिकम् ॥

सोत्कण्ठापि चिरागतप्रियपरिष्वङ्गाय लज्जावशा-

दुन्मुक्तप्रणयेव भर्तारि परीरम्भं सतीवाङ्गना ॥ १७ ॥

तत्रावसरे सदःसमक्षमात्मावहेलं मन्वानः स मन्वादिजन-

पिता कमलासनः ।

रोषावेशकषायिलोचनगुणभ्रूचापवेगच्युता-

पाङ्गोद्दामशिलीमुखैः स त्रिभिदे हृत्पङ्कजातं भृगोः ॥

१ कार्तस्वरं सुवर्णम् । २ प्रणयः प्रीतिः उद्रेकः अतिशयः । ३ गतप्रीतिः ।

स्व  
रा  
क  
भा  
पा  
मु  
म  
जा  
गि  
नि  
र  
फ  
अ

यं  
य

नैव स्नेहवशेन ते विदधिरे भेदं मुदा रेमिरे  
तस्मिन्नस्तमितासु ते पुनरहो मोहस्य चित्रा गतिः ॥१८॥  
एवमपि रोधनिःशेषितधृतिर्विधूतनयं निजतनयं दिधक्षन्निव  
विलोकयांचक्रे ।

आश्चर्यं किमिदमधीरमानसानां  
क्रोधो यद्दुरतितरां धृतिं नराणाम् ॥  
यस्यास्योदयसमकालमेव चक्रे  
सावज्ञं शतधृतिमाशु धैर्यरिक्तम् ॥ १९ ॥

पुनः स्वतनयेऽविनयसम्भवः कथमित्याशङ्क्य चिरं चिन्त-  
याञ्चकार ।

दक्षा दक्षादयः सर्वे तनया नयवर्तमानि ॥  
अयं कथमिवोत्पन्नः चन्दनात्कुटजाङ्कुरः ॥ २० ॥  
विस्पष्टं दुष्टसङ्गेन कष्टं भ्रष्टो हि मत्सुतः ॥  
न किं मृगमदामोदो हिङ्गुसगेन नश्यति ॥ २१ ॥

तथाभूतानां केषाञ्चित्सङ्गेनैतद्भावं प्राप्तस्यास्य हृगौद्रत्येन कि-  
मप्याश्चर्यम् ।

काकानां कुरुते नतेन फणिनां दशेन हिंसाशया  
व्याघ्राणामसदाखुतः सुवसनच्छेदेन वित्तः क्षणात् ॥  
क्रोडानामथ रक्षसां द्विजवधाहुर्वायुना पानतो  
दुष्टानामनयादिदुर्गुणचयाद्वा हन्त को विस्मयः ॥२२॥

अथ वा नैकस्य सर्वोप्यपत्यानि गुणैः समान्येव भवन्तीति-  
विस्मयः ।

कर्मलासुधासुधाकरहालाहलशंखवारुणीकारिणः  
तरुतुरगधेनुभिषगप्सरसः सिन्धोरपत्यानि ॥ २३ ॥

अपि च ।

त एते सूनवः ख्याता नूनं किरणमालिनः ॥  
भिषजावखिनौ शास्ता यमः क्रूरः शनैश्चरः ॥ २४ ॥

पटीयाननघः श्रीमान् वदान्योपीच्यदर्शनः ॥  
विनीतस्तनयः पुण्यैरगण्यैरिह लभ्यते ॥ २५ ॥

तददृत्तभूरिसुक्तोहमेव किमेतेन शिक्षितेनेति विचारपरवशे  
मनसि विमनसिं ।

सम्बन्धभाषणमुखाकृतिभिः परेषां

जानन्ति हृच्चरममध्यमबुद्धिमन्तः ॥

तत्रार्यधीर्भृगुरतः पितुरिरिङ्गितेन

स्वान्तं प्रचण्डतरकोपवशं बुबोध ॥ २६ ॥

बुद्ध्या पितुस्तेन कृतावमाने हेतुं विनिश्चेतुमलं न सभ्याः ॥

एवं हि गम्भीरतरान्तरास्ते प्रारम्भदुर्ज्ञेयविधेयमार्गाः ॥ २७ ॥

एवं स्वपितरि मुनिरुपदिष्टशान्ते कारुण्यादिसद्गुणाभावम-  
नुभूय ततः स्वौद्धृत्यपरिहाराय धातारमनुप्रणमन् सरस्वतीती-  
रस्थमुनिजनादेशकरोहं न ज्ञेयमुद्रतत्वमित्यनुवेलं विज्ञापयांबभू-  
व । ततः । स निःशेषितकोपपङ्कः पङ्कजासनः सविनयं निजच-

१ लक्ष्मीः । २ बृहस्पतिः ।

स्वो  
रा  
क  
भा  
पा  
मु  
म  
जा  
दि  
नि  
रा  
फे  
अ

सं  
य

रणप्रणतं भृगुमुत्थाप्य शिशिरतममात्मजालिङ्गनानन्दं क्षणमनु-  
भूतवान् ।

कर्पूरः स हिमालयः समलयः क्षमानन्दनश्चन्दनः  
सप्रालियरविः शुचिप्रवहतां पूरः सरित्पाथसाम् ॥

स प्रातः शिशिरो मरुत्कमलिनीनालं परेपीठशाः  
पुत्रालिङ्गनपथ्यशैत्यनिवहस्यार्हन्ति नैते कलाम् ॥ २८ ॥  
लोकोत्तरमस्येदं दाक्ष्यमिति सविस्मयेषु सम्येषु ॥

निजपितरमनुज्ञाप्य प्रस्थानं चाकरोद्भृगुस्तस्मात् ॥ २९ ॥

इति श्रीमत्सूरीन्द्ररामकृष्णपण्डितविरचितायां भार्गवचम्पवां  
तृतीयस्तवकः ॥ ३ ॥

चतुर्थः स्तवकः ।

ततः कतिपयक्षणैः प्रणतजन्मिजन्मा जित-  
प्रभूतदुरितद्रुमक्षयदवस्य गौरीपतेः ॥

शिलोच्चयमगाद्भुतं द्रुहिणसुनुरुत्संसर-

त्समीरणरयाधिकप्रबललोललोललागतिः ॥ १ ॥

ततो विदूरे पुर एव पुरारिगिरिमपश्यत् ।

स्वर्गङ्गोदकफेनपारदसुधाकुन्दन्दुमुक्तास्फुर-

द्विद्युन्निर्जरधेनुनिर्मलपयःकर्पूरकम्बुप्रभाम् ॥

मुष्णन्युच्चतरेण कान्तिपटलेनात्युन्नतो राजते

कैलासः सुरभुर्यवूर्जाटियशःसंवात एव ध्रुवम् ॥ २ ॥

यत्र ।

नोद्धासः पङ्कजानामविकसनमथो नैवामेन्दीवराणां  
 योगः कोकाङ्गनानामभिमतिरनिशं कामिनीनां न यस्मिन् ॥  
 तापः सचारभाजां रविकरनिकरान्नेन्दुपीयूषभाजां  
 क्षुद्धोधश्चाण्डजानां त्रिपुरहरशिरश्चन्द्रिकासन्निधानात् ३  
 गौरीकूर्मगौरोरगतुहिनकरोक्षादिभिः क्षीरगौरै-  
 र्हृद्दोषान्ताय चात्तं नयनगलफणामध्यमुष्केषु नैल्यम् ॥  
 नूनं तस्मादिनाच्छस्फटिकमाणिशिलाजालशाली स शैलः  
 प्रावृष्णेष्वानुकारिद्युतिभरमधुरान्सिन्धुरान्संदधार ॥ ४ ॥

इतो बकुलमण्डलं नवतमालमालामितः

कदम्बपटलीमितस्तिलकतालसन्धानितः ॥

इतश्च कदलीरितो विबुधपादपानां कुलं

पुपोष महतामहोच्छ्रितजनेनुकम्पाभरः ॥ ५ ॥

इति कौतूहलाञ्जितचित्तः स द्विजः क्षणमवलोकयांचक्रे ।

तस्मिन्ननवरतवसन्तावतारविस्फारितनवकिसलयकुसुमभराभुम्रब-

न्धुरस्कन्धतरुसमारूढकलकण्ठकण्ठश्वानिप्रतिध्वानवति । अत्यु-

च्चतरतश्शिखरारूढकिन्नरमिथुनषड्भादिस्वरगयिमानमहेशयशः-

पीयूषमगुरिमाणमास्वाधानन्दसन्दोहपरवशतया विगलितस्मृतिः

क्षणं बभ्राम । ततः कार्यवशादाप्तस्मृतिर्भृशुः । हरचरणराजीवा-

१ सूर्यकान्तमाणि-प्रफुल्लितः । २ बन्धुरो वृक्षविशेषः ( सापल्या-  
 चं ज्ञाह ) ।

खे  
रा  
क  
भा  
पा  
मु  
म  
ज  
दि  
नि  
र  
के  
अ

वे  
य

लोकनोत्कण्ठितस्वान्तौर्विबुधाविद्याधरतापसादिभिरनिशमभ्यस्तया  
पदव्या श्रीमन्महेशद्वारप्रदेशमाससाद् ।

भ्रमद्भुकुटिविभ्रमद्विकटचण्डदण्डायुध-

प्रचण्डभटमण्डलीभुजभुजङ्गभङ्गक्षमैः ॥

तुषारगिरिगौरवैः प्रथमयूथनाथाधिपैः

सुगुप्तमनिशं निशाकरकलावतंसानुगैः ॥ ६ ॥

तत्र । निजनाथस्य शिवस्य अनुजन्मा कनिष्ठभ्राता अयं  
भृगुः पूर्वं रुद्रो भृगुरप्यनन्तरं ब्रह्मणः पुत्रोयामिति सविनयं नम-  
द्विः प्रमथगणैरनिवारित एव प्रविवेश ।

वारणशतानि विप्रैः प्राप्यन्ते क्षुद्रभूपतेर्द्वारे ॥

द्वारे धनदपतेरपि नैकमपि प्राप वारणं स भृगुः ॥ ७ ॥

अथ चपलपदं सदःसन्निधिं स विधिसुतः समासाद्य अत-  
र्कितकार्यविधानदक्षः शोणाक्षिकोणेन क्षणमपश्यत् यस्मिस्तत्त्वा-  
वमर्शहर्षिततनूरुहैः सनकादिसिद्धसमूहैरनुक्षणमुपास्यमानः स  
भगवान् भवः सततमास्ते ।

गौरवं गीयते तस्य विमन्यैर्जगतां गुरोः ॥

सद्योजातोपि यः प्राचामाचार्यपदर्वी गतः ॥ ८ ॥

क नारीपीनोरःप्रभवपारिरम्भव्यतिकरः

क शून्यव्यामोहव्यसनततिरात्मन्याभिरतिः ॥

तयोरेकत्रैव स्थितिमपि निसर्गाद्विषमयोः

सदान्यस्तासूयं घटयितुमलं कस्तदपरः ॥ ९ ॥

यस्याद्भुतं चरित्रम् । यः सकललोकभवभयसंहरणोपि भव-  
भीमश्च सर्वाभरमौलिस्थलीर्युतचिन्तामाणिरपि कपर्दी । जगन्नि-  
वासोपि श्मशानवासः सर्वजगदन्धः प्रदोपि भिक्षाशनः । जग-  
त्प्रावरणोपि कौपीनधरः । दिक्पालार्पितश्रीरप्यकिंचनः । अ-  
हो मित्रपदवीं प्राप्तः कुबेरोप्येतत्प्रसादनात् विपुलसम्पद्गुरोपि  
लोकेकृतघ्नतानिर्भयत्वेनास्य किंचनत्वं कथमुपेक्षते ।

कौपीनेन्दुकपालकृतिभासिते प्रेतास्थिमालाविष-

व्यालालङ्करणस्य सद्व्यपतेरर्धाङ्गजायाकृतेः ॥

दारिद्र्यं दधतः श्मशानवसतेर्यद्बुद्धकेशः सखा

ख्यातोसौ धनदो मुधा बुधजनैर्यो नाभिजातः खलु ॥१०॥

अत्र कारणमेतदेवेत्यवगम्यते ।

लोके यत्किल वैभवं तदखिलं गौरीशकारुण्यतो

निःस्वत्वे खलु तस्य कारणमदः शङ्केहमेकं पुनः ॥

यक्षाक्रान्तधना हि यान्ति धनिनो नैःस्वं तु यक्षाधिपः

कोशो यस्य सदाधितिष्ठति न किंयास्यत्यसौ निःस्वताम् ॥११॥

स इत्थं सभोपान्ते तिष्ठन् स्वान्ते एव सविस्मयं तर्कयामास

ततो भगवानपि चिरादुपगतमात्मबन्धुमवलोक्य सौत्कण्ठम् ।

उत्सङ्गाच्छैलकन्यां त्वारितमपनयन्बन्धुविश्लेषदुःखं

स्वान्तादुक्त्व्य पीठाञ्चारितमथ सुहृत्स्नेहपाशाविव द्वौ ॥

दोर्दण्डौ सम्प्रसार्य प्रसभपदगतिः स्नेहविच्छिन्नचेता

आश्लेषार्थं समायाद्गृगुसाविधमहो मोहपाशो बलीयान् ॥१२॥

१ व्युत्तः 'डुवप् बीजसंताने'क्तः । २ कपर्दी जटाजूटः 'कवडी' । ३ अन्धः  
असम् । ४ कुबेरः ।

खं  
रा  
क  
भा  
पा  
मु  
म  
ज  
दि  
नि  
ग  
फ  
अ

यं  
य



इत्थं नीलकण्ठं निजोपकण्ठं समागतमेवेक्ष्य सतिरस्कारं भृगु-  
एवाचत् । श्रूयतामनभिज्ञ ।

स्फुटं प्रीतिलोके समगुणवतामेव सुभगा

ऋ ते शीलं भूषा चरितमथ वासः ऋ च मम ॥

न मां स्पष्टुं योग्यः किमुत पारिरब्धुं त्वमशुचिः

समीहे सम्बन्धं न तव भव दूरीभव जवात् ॥ १३ ॥

किंच ।

चिताभसितभूषितं विभ्रतशौचमाभीषणं

कर्पालवदशोभनं शषवितण्डमुण्डस्त्रजा ॥

श्मशानमिव ते वपुर्यदनवेक्षणीयं सदा

सदाचरणशालिनः किल न रन्तुमस्मिन् क्षमः ॥ १४ ॥

एवमखिलश्रुतिनिकरसन्नुतपदपङ्कजः शङ्करः अकारणं दुरु-

क्तैस्तुदन्तं भृगुं शोणायमानदक्रोणेनावलोक्य ।

कोपाटोपावधूर्तं भ्रुकुटितटभवद्दान्तसम्पातदीप्य-

द्भालस्थोदग्रवह्निप्रसरदुरुतरज्वालमालावलीढम् ॥

ब्रह्माण्डं संविधित्सन्नैव पवनगतिर्वाडवं हन्तुमुच्चै-

रुद्यम्योद्दामशूलं प्रैमथपतिरगादाशु वीतानुरागः ॥ १५ ॥

तंप्रत्यतिपरुवतरमभाषत ।

१ अनुद्धम् । २ कुम्भशकलयुक्तं पक्षे भिक्षापात्रं (परळ) युक्तम् । ३

सरतुतपादकमलः । ४ क्रौधेवेशेनावधूर्तं यद्भ्रुकुटितटं तन्मध्ये उत्पन्नः दान्त-

सम्पातो दमितवेगो भालस्थः प्रचण्डः वह्निस्तृतीयनेत्रानलः तस्य प्रहरन्त्यः

उरुतराः अतिशयेन ज्वालमालाः ज्वालासमूहाः तैनावलीढं व्याप्तम् ।

५ दग्धुमिच्छन् । ६ शिवः ।

सत्रान्नपीवरनितम्ब कथं वतासि  
 त्वं नित्यहोमभवधूमविधूसराक्षः ॥  
 किं मर्तुकाम इव जल्पसि मामनल्पं

शूलाहतस्त्यज कुलायमिदं मदग्रे ॥ १६ ॥

एवं भगवतः खण्डपरशोरकाण्डविध्यण्डभङ्गशङ्काशंसिन्धुशंस-  
 रोषभीषणानलज्वालावालिषु पतङ्गायितमात्मानमवेक्ष्य स भृगुर्द्धमद्वा-  
 त्रः सरम्भसमभयलम्भनाय श्रीशम्भुसम्भावनीयसौभाग्यभुवं भवा-  
 नीं संस्तवैरदम्भं सम्भावयामास ।

सरम्भसतरसरवाच्चण्डदोर्दण्डसन्मण्डलाकृष्टकोदण्डदण्डाग्र-  
 निर्मुक्तनालीकरंहस्त्रसद्व्यस्तशस्त्रासुरस्तोमसम्भावितोदारपादान्मुजे  
 प्रमथितजगदण्डवेतण्डदण्डायुधक्रोधानस्फुजतप्रोद्भवद्गीतिविभ्य-  
 त्रताधिप्रशान्तिक्षमोदारकीर्तिन्दुभूरिप्रभापूरिताशेषदिग्मण्डले ॥  
 प्रचलदमलकर्णताटङ्ककोषान्तसव्युतसङ्घीरकोद्गच्छदच्छप्रभाचक्र-  
 वालस्फुटोदारसञ्चारलीलाभिभूतोदितयीष्मतिःमांशुतिग्मप्रभे । प्र-  
 कुपितशिवकोपसम्प्रच्यवद्भूरिदानोदयोदामदर्पान्धगन्धद्विर्पालान-  
 संदर्शने पाहि मामद्य भूताधिपोदग्रशूलाजगद्धात्रि तुभ्यं  
 नमः ॥ १७ ॥

तदानीमनुकम्पया तदवनाय ।

द्वैरद्योतोदारप्रहसितगुणाकृष्टपुरजि-

न्मनोमीनामानापनयनविधौ व्यग्रमनसा ॥

१ कुलाथ जीवस्थानं देहामिति यावत् । २ नालीका बाणाः । ३ हस्ति-  
 बन्धनस्तम्भः । ४ दरः शंखस्तरय स्रोत इव उदारं प्रहसितं हास्यम् ।

स्व  
रा  
क  
भा  
पा  
मु  
म  
ज  
हि  
ने  
रा  
के  
अ

वे  
न

सदा भाव्यं यस्याः प्रमथपतिना प्रादुरभव-  
च्छिवा साक्षाद्वक्षान्धकसपत्नविरञ्चिसून्वो- ॥ १८ ॥

क्रोधोद्धतान्धकसपत्नविरञ्चिसून्वो-  
मध्ये रराज गिरिराजमुता नतभ्रूः ॥

लोकत्रयान्तकरमृत्युमुमूर्षुमध्ये  
दिव्या जरामृतिहराऽमृतवल्लीव ॥ १९ ॥

अत्रान्तरे ।

प्रदोषप्रारम्भे दरविकसादिन्दीवरदलो-  
ल्लसल्लीलालास्याहतिपटुरपाङ्गो नगभुवः ॥

भृगोर्भ्रश्यद्बुद्धेर्भयमपनयन्नाविरमव-  
दृशं कोपाविष्टं शमनशमितारं च शमयन् ॥ २० ॥

तदानीम् ।

प्रभवति मत्प्रतिघातादनिशमसाविति समन्सरमनङ्गः ॥

दुर्मापाङ्गसहायः कोपान्ते शिवमनस्यथाविरभूत् ॥ २१ ॥

ततः पञ्चेषुशरवञ्चितकुरङ्गमनङ्गरिपुमवगम्य विरञ्चिसुताच-  
पलतरसञ्चलदङ्गुलिकसंचारसञ्चालितवीणागुणानिचयसम्भूतगम्भी-  
रमधुरस्वरमाधुरीविडम्बनपटुरेण सविनयमिदमूचेऽचलकन्या ।

अविदितपरिणामः कर्मणामप्रवीणः

प्रवणमतिरथास्ते तेष्वदस्तावदास्ताम् ॥

त्वमसि विदिततत्त्वो दुष्कलस्यास्य कस्माद्-

द्विजमनुजमिमं ते देवैरं मेभिहांसि ॥ २२ ॥

१ अन्धकसपत्नः शङ्करः । २ प्रवणमतिः नम्रमतिः । ३ ब्रह्मणः सका-  
शाद्गुद्रस्य भृगोश्चोत्पत्तिरतः पार्वत्या भृगौ देवरत्वम् ।

इति तुहिनगिरीन्द्रकन्यकास्यप्रवचनपाशनिबद्धद्विहङ्गे ॥  
गतवति शममीश्वरे स सद्यश्चपलपदमपासरदस्य दृष्टिपातात् २३

कुपितमृगेन्द्रमुखादिव प्रमुक्त

श्रकितविलोलविलोचनः कुरङ्गः ॥

चपलपदं तमसः परं पुरस्ता-

त्सभृगुरगारमगादघान्तकस्य ॥ २४ ॥

इति श्रीमत्सूरीन्द्ररामकृष्णपण्डितविरचितायां भार्गवचम्पूयां  
चतुर्थस्तवकः ॥ ४ ॥

—०:०—

पञ्चमस्तवकः ।

ततोऽध्वनि गच्छन् भृशुः सहर्षम् । अहो मुनिवराशीर्वचन-  
कवचेनैवाद्य संरक्षितोस्मीति वदन्नकस्मादेव पुरस्तेजसां रा-  
शिमपश्यत् । किमेतदिति तत्र सादरं दृष्टिं प्रसार्य श्रीरमणचर-  
णपरिचरणावाप्तसालोक्यानां महाभागवतानां शरत्किरणमालि-  
ण्डलोज्ज्वलप्रपैरनेकैः समानैरपि विमानैः सर्वतः परिवृतं श्रीम-  
द्वैकुण्ठारूपं लोकं ददर्श ।

मग्ना येतितरां पुरामपुनरावृत्त्यै पुराणैः स्तुतः

श्रीशो यच्छरदिन्दुमुन्दरयशःपीयूषवारांनिधौ ॥

१ श्री विष्णोः । २ समानाकृतिभिः । ३ विमानैः यानैः । ४ पुराणपु-  
षः श्रीविष्णुः ।

ते भायापटलं व्युदस्य विगलत्तापत्रयाः सर्वतो  
वैकुण्ठं खलु यान्ति नैवमपरे सारतरैः साधनैः ॥ १ ॥

किंच ।

नमन्नमुचिसूदनस्फुरदुदारमौल्युल्लस-  
न्मणिप्रकरसंवलद्बहलकान्तिनीराजिते ॥  
हरेः पदसरोरुहे रतिभृतां न भूयो भवो-  
द्भवो भुवि भवान्तकृद्भुवनभाग्यभाजां सताम् ॥ २ ॥

अपि च ।

यस्याः शोभनशोणकूणितचलद्दृक्कोणनैसर्गिक-  
च्छृणापाङ्गतरेङ्गितेक्षणकृते यक्षेन्द्रदक्षादिभिः ॥  
तप्यन्ते नितरामुरीकृतमहायत्नैर्यदावासतः  
सा श्रीराश्रयते अियं श्रितनुतां लोकः स कैः स्तूयते ॥ ३ ॥  
यत्रत्याः पशुपक्षिणोपि नितरामानन्दचिन्मूर्तयः  
सर्वे शर्ववदुर्वनुग्रहजुषः क्षीरोदकन्यापतेः ॥  
धन्यं तद्धि पशुत्वमेव महतां शोच्यं न यत्संमतः  
श्रीशानुग्रहभाजनं तदितरव्यर्थं सुरत्वं दिवि ॥ ४ ॥  
वैचिन्व्यात्कर्मणां यत्र वैजात्यं नैव जन्मिनाम् ॥  
नूनं मनोविनोदाय श्रियः कान्तेन कल्पितम् ॥ ५ ॥

अपि च ।

यत्रारामसुरम्यसीमविलसत्कासारतीराश्रितो  
हंसीभिः स्मरदीपदीपनवरैर्भावैरापि भ्रामितः ॥

हंसः कंसनिषूदनस्य यशसा मालापमालामिव  
 श्रुत्वोद्यत्कलंकण्ठकण्ठनिनदं तत्याज रत्यादरम् ॥ ६ ॥  
 अधरीकृतार्मरीजनगानझरीमाधुरीधुरीणापि ॥  
 हरिचरणशरणमनसां न मनःक्षोभाय मधुकैरी गीतिः ॥७॥  
 अपि च ।

स्वे  
 रा  
 क  
 भ  
 पा  
 मु  
 म  
 ज  
 सि  
 नि  
 र  
 के  
 उ

प्रोन्मीलन्नवपुष्पपल्लवफलोदारद्धिभारानतै-  
 रर्थिप्रार्थितकिंचिदर्थनिवहाधिवयप्रदैः पादपैः ॥  
 स्वच्छा या सुविहारधीरमनसामस्तप्ररोहं पुन-  
 र्यत्राकारि मनोभिवाञ्छितफलासिद्धेरभावः सदा ॥८॥  
 ग्रावाणो मणयो यत्र धेनवः कामधेनवः ॥  
 तरवः कल्पतरवो नराः श्रीशाः स्त्रियः श्रियः ॥ ९ ॥  
 स तस्मिन्नजान्मजः सुविशुद्धसुधामधवल्लिमाधरीकरणपटुसि-  
 द्धसौधावलीमध्यविन्यस्तशस्ताध्वना अतिविमलकान्तिकान्ता-  
 जनसहचरसिद्धगणगीयमानानवयद्यशः संशृण्वन् नमद्वन्द्वारक-  
 वृन्दसंमदसञ्चलन्मौलिसंघविगलदनेकररनावलीसैकतचित्तं श्रीपते-  
 द्वारप्रदेशमाससाद् ।

द्वारे हीरप्रवरकिरणोद्योतिते वारुणौघ-  
 व्याप्ते श्रीपत्यनुचरवराधिष्ठितेपि द्विजाड्यः ॥  
 चित्रं लेभ श्रुतिविदापि नो वारणं तत्र हेतु-  
 र्यस्मिन्नित्यं निवसति विभुर्वारणोद्धारदक्षः ॥ १० ॥

१ कृष्णस्य । २ पक्षिशब्दम् । ३ अप्तरआदि । ४ धुरीणा अग्रस्थाना-  
 स्थिता । ५ शृङ्गगुञ्जारवः । ६ शिलाः । ७ हस्तिसमुदायव्याप्तं पक्षे वारण-  
 मन्तर्गमन निषेधः । ८ गजेन्द्रमौक्षकर्तेत्यर्थः ।

ये  
 य

तत्र सम्प्राप्तोऽनिवारितप्रवेशः स विप्रः क्षिप्रमन्तर्मनमा-  
विवेश ।

प्रभूताकिरणावलीलसदनेकरत्नोपलैः

स्फुटं घटितकुट्टिमं चतुरदूतसंवेष्टितम् ॥

तदङ्गणमतीत्य स त्वरितमाविवेशाग्रतः

प्रभोः शयनशालिकानिकटमुत्कटोत्कण्ठया ॥ ११ ॥

तत्रानिकशतमणिमयस्तम्भराजिविराजितान्तरालां रुक्मम-  
यकुड्यसंयुत्प्रदीपमणिदीपांशुजालविदलितनिःशेषतिमिरोपरोधां-  
गवाक्षरन्ध्रनिर्गतसुरभिधूपामोदसुरभितर्हरिदन्तरालां । सुविशा-  
लां शयनशालां प्रविश्यापश्यत् ।

पर्यङ्के सुरधेनुनिर्मलपयःफेनायमानोन्नम-

त्प्रोद्यत्कान्तिमदुत्तरच्छदवति प्रत्वापदसक्षणः ॥

पद्मालोलकरोपलालितपदः प्रद्योतमानः प्रभुः

शेते शर्वसरोरुहोद्भवमरुद्रीर्वाणनाथस्तुतः ॥ १२ ॥

तथाभूर्तं तमवलोक्य रुष्टो मुनिः । अहो कष्टमैश्वर्यमदपुष्टो-  
यं धृष्टतया स्पष्टमस्मद्विधगरिष्ठागमनोपि नष्टवदभद्रां निद्रामनु-  
भवति ।

गृहमागतवति पूजये सुविनयसद्धर्मतत्परैर्मनुजैः ॥

प्रत्युत्थानादिविधिर्नमनुष्ठीयते न मदमत्तैः ॥ १३ ॥

विद्याभिजनजन्मौजोरूपवौवनबुद्धिजाः ॥

मदाः सर्वोपि नार्हन्ति श्रीमदस्य कलामपि ॥ १४ ॥

१ सुवासीकृतदिशामध्यम् । २ शर्वः शिवः । सरोरुहोद्भवा ब्रह्मा । मरुतः ।  
गीर्वाणनाथ इन्द्रः । ३ ऐश्वर्यमदीन्मत्तः ।

एवं मत्त्वा विवृतनयनः सञ्चलदन्तवासा-  
रोषवेशाकलितमनसा निःश्वसन्नर्तितभ्रूः ॥

धावन्नृच्चः सरभसमहो श्रीमनोहारिविप्रः

श्रीशस्योरःसबलमघृणः स्वाङ्घ्रिणा संतताड ॥ १५ ॥

ततः प्रबुद्धो भगवान् ब्रह्मण्याग्रणीः करुणापीयूषरसपूरित

स्वान्तः स्वान्तैके प्रान्तारक्तनयनमम्भोजैभूतनयनभवेक्ष्य तत्क-

तासक्ततासक्ततिमविचिन्त्य निगमागमपारावारपारिशीलनेद्रो-

च्छदच्छमतिविभवमहानुभावबुद्धिसिद्धान्तितापवर्गप्रदविप्रानुवृत्ति-

रूपसद्धर्म जनसंग्रहार्थं स्वयमाचरन् चपलपदं पर्यङ्कादुत्तीर्य स-

विनयमवैनिसुरचरणकमलमुपसृत्य नमयाञ्चकार ।

पर्यङ्कोपर्युपावेश्य द्विजवर्यं तमार्यधीः ॥

सुरवर्यः समर्यादमुदारं वक्तुमुद्यतः ॥ १६ ॥

धन्योहं कृतकृत्यतामुपगतस्त्वत्पादसंदर्शनं

जातं मेतिचिरार्जितोरुमुकृतादद्यानवद्या जनिः ॥

किंवा दुष्कृतमस्ति यन्निकृतवान्प्रत्युद्गमप्रश्रय-

प्रत्युत्थाननमस्कृतीश्च कुशलप्रश्नं च तत्क्षम्यताम् ॥१७॥

चारितौगस्यनभिज्ञे कुप्यति न दीनवत्सलाः सन्तः ॥

श्वासं विनैकमद्धा निद्रितमृतयोश्च कः पुनः पिशुनः ॥ १८ ॥

प्रभूतदुरितावलीविदलिताद्य मे दौर्भागं

प्रणष्टमभवजगत्यतुलकीर्तिरत्युज्ज्वला ॥

१ स्वसमीपे । २ ब्रह्मणः पुत्रम् । ३ ब्राह्मणपादकमलम् । ४ जन्म ।  
५ कृताराधे ।



जगत्रितयपावनो भुवनपालनाविर्भव-  
द्वलस्तदखिलं भवच्चरणपद्मसंस्पर्शनात् ॥ १९ ॥

किं च ।

भवेदाशीर्वचनाञ्जरया प्रातिमुक्तनव्यपदकमला ॥  
चपलापि नैव मुञ्चति कमला मां तदनुरागहीनमपि ॥ २० ॥  
छायेवातिचला रमा कथमहं कुर्यां पुराणः पुमाने-  
तस्याः परिपालनं त्विति परा चिन्ता ममाऽसीत्युरा ॥  
अद्य त्वत्पदमुद्रया तदवने दुर्भेद्यया शक्तया  
संवृचोस्मि गतज्वरोऽत्र किमहं प्रत्यर्पये भो तव ॥ २१ ॥

किंच ।

मया प्राप्तं युष्माद्विधिविबुधभूदेवचरण-  
प्रसादाद्वैकुण्ठाद्यखिलबृहदैश्वर्यमतुलम् ॥  
अतः सर्वस्वस्याप्यहमहह विभ्राननविधौ  
भवेयं किंवालं किल समुपकर्तुं च भवताम् ॥ २२ ॥

अपि च ।

सुजातसरसीरुहान्तरदलान्तसन्मार्दवा-  
घरीकरणपञ्चमं चरणपङ्कजातं तव ॥  
स्वभावापविनिष्ठुरं प्रबलदानवेन्द्रायुध-  
प्रघटनपतात्किणप्रकरशालिवक्षो मम ॥ २३ ॥  
तदेतन्मदुत्त्वेनातिदूनं ते मदमिति नितान्तचिन्ताचित्तस्य मे  
मानसं दुनोतीति प्रत्युत सोच्युतस्तत्पदमङ्के निधाय शैन्तमेन स्व-  
पाणिना सशङ्कं पस्पर्श । नूनमत्र ।

न प्रायो निःश्रिके श्रीस्पर्शिन्येव सेवनीयत्वम् ॥

हरिरप्यतः सिषेवे स्वस्योरासि रमाभिमृष्टपदम् ॥ २४ ॥

स्पर्शमणिर्निजघातकमापि सद्यमयोपि हेमतां नयति ॥

हरिद्वसङ्गा सगुणा द्विजपदमपि सेव्यतां तथा कमला ॥ २५ ॥

किंच ।

हरेररासि संस्थितामपि निजघ्निवानिन्दिरां

पदा श्रुरतिस्फुटं विरतिमन्वमस्याद्भुतम् ॥

ध्रुवं ननु तदादिकं द्विजपदापलभ्रैव सा-

वतिष्ठति न तत्करोपि सुचिरं प्रयत्नार्जिता ॥ २६ ॥

ततः पुनः सवितर्कं भगवानाह । अहो वत तमोमुद्रया नि-  
द्रयाद्य मुषितोस्मि ।

अभद्रेयं निद्रा वत बललतामिस्त्रपदवी

बलाद्वालाबालानपि विपुलमोहं वितनुते ॥

तदेनां देवो वा न खलु मनुजो वातिविभृया-

द्भमाविभ्रन्भ्रष्टो भवति सुकृतेभ्यस्त्वहमिव ॥ २७ ॥

पुनः सविनयम् ।

भो विद्वन्कुरु मय्यनुग्रहमिह प्राप्तोसि कस्माद्भूतं

तत्कार्यं वद साधये महदपि प्राणेन चार्थेन च ॥

वैकुण्ठं प्रपुनीहि पादरजसा विप्रारतु महैवतं

जीवाभ्येष तदर्थमेव भवतां दासोस्मि निष्कैतवैः ॥ २८ ॥

इत्येवम् ।

१ अयःलोहम् । २ बालाबालान् बालान्वृदांस्तरुणानपि । ३ निष्कपटः ।

मधुरपदध्वनिललितां कलितमुवर्णामलंकृतां सरलाम् ।

ब्राह्मीमनवद्यगुणां गिरमवदन्मनोहरां श्रीशः ॥ २९ ॥

ततो ब्रह्मण्यदेवस्य श्रीपतेः असन्नमुखराकासुधाकरकरोपनि-  
ष्पन्दनातिमधुरवाक्सुधाज्ञरीसुरसमास्वाद्यापि द्विजचित्तचकोर-  
स्तृष्णान्तं न जगाम ।

प्रमोदादुत्तिष्ठद्विपुरुपुलकालंकृतवपुः-

कलोन्मीलञ्चक्षुर्विमलगलदानन्दसलिलः ॥

पृथुप्रमोद्वाराकलितहृदयो गद्गदगलः

क्षणं तूष्णीमासीद्गुरुचितवामक्षमर्तया ॥ ३० ॥

ततः समाविर्भवत्प्रेमरसप्रसरपरवशं मानसं कृच्छ्रात्संस्तभ्य  
प्रभूतानन्दसन्दोहोद्भवदूर्ध्वश्रुधारापिनद्धाक्षिणी प्रमृज्य श्रीमद्ग-  
वतो वैकुण्ठपतेरकलङ्कमुखशशाङ्के दत्तचक्षुर्वद्धाञ्जलिर्मृगुः ।

वक्तव्यं किमु कञ्जनौभ यदहं निर्हेतुकं ते रमा-

वासे वक्षसि साहसादकरवं हन्तावघातं पदा ॥

तन्मे सन्ततिदुष्कृतं न गणयन् यद्वन्दसे क्षम्यतां

दासोस्मीति वदन् कृपाजलनिधे ह्येतत्तवैवोचितम् ॥ ३१ ॥

अहो आश्चर्यमकारणकृतापराधितया परिवार्दाहंमपि मां स्तौ-  
षि यतः ।

स्तव्यताव्यक्तमव्यस्ता व्याप्ता गुर्वनुवार्तिभिः ॥

पदा पितामहं हत्वा पितामहमगां कथम् ॥ ३२ ॥

१ कमलनाभ । २ निन्दायोग्यम् । ३ भृगोः पितामहो विष्णुः ।

सर्वांगवसुपर्वशर्वबलभेद्गुर्वादिकव्यादिभि-  
 दिव्यश्राव्यमुकाव्यनव्यकृतिभिर्यस्तूयसे सर्वदा ॥  
 स त्वं सत्त्वनिधेसि किं मम पदस्पर्शात्कृतार्थः परं  
 ज्ञातं धर्मभृता त्वयाद्य महता ब्रह्मण्यताविष्कृता ॥३२॥  
 स्वेनावाप्तसमस्तानिस्तुलगुणग्रामोसि किं वाददे  
 त्वामाशीर्वचनं तथापि सीरते देयं यथा तज्जलम् ॥  
 स्वस्त्यस्तु द्विजभक्तिरस्तु भवते श्रीरस्तु वास्तु क्षमा  
 वीर्यं धैर्यमपारमस्तु विजयः शान्तिर्यशोऽस्त्वस्तु शम्भु  
 मो सद्भक्तजनैकवत्सल जगद्धातर्धरोद्धारक  
 श्रीश स्वाश्रितकामपूर करुणापीयूषपाथोनिधे ॥  
 मामागस्कृतमद्य पाहि करुणापाङ्गेन येन त्वयाऽ-  
 द्यब्रह्मण्यकरीन्द्रमूर्धसु कृतं शार्दूलविक्रीडितम् ॥३५॥  
 माये कुरु कृपावलोकं करुणाकर मामकोयामिति बुद्ध्या ॥  
 उचितं वाक्यमपरं मामनुजानीहि मापते यामि ॥ ३६ ॥  
 ततः सरस्वतीरोधासि तापससमूहसन्निदेशवशादागतेन मया  
 भवत्प्रसादात्कृतकार्यत्वमवाप्तम् । इति पुरुषोत्तममनुज्ञाप्य शि-  
 रसा तच्चरणावभिवाद्य तं प्रदाक्षिणीकृत्य समुद्धैानुरागाकलित-  
 चित्तः स विप्रः क्षिप्रतरं प्रतस्थे ।  
 इति श्रीमत्सूरीन्द्ररामकृष्णपाण्डिताविरचितायां भार्गवचम्पूयां  
 पञ्चमःस्तवकः ॥ ५ ॥

अथो विष्णुपदमेवैकं सेव्यमिति गाढमतिर्भृगुः विष्णुपदात्प्र-  
स्थितोपि विष्णुपदाध्वना विष्णुपदानुरक्तान्मुनिजनानभिनन्दयितुं  
भगवत्याः सरस्वत्यास्तीरमाजगाम ।

सोत्कण्ठनीलकण्ठोपकण्ठे मेघोदयो यथा ॥

तथा प्रादुररभूत्तेषामग्रेऽव्यग्रमतिर्भृगुः ॥ १ ॥

महर्षिभिश्च सानन्दगतिमुखप्रसृतिभ्यां कृतार्थोऽयमागत इत्य-  
नुमितस्तानाभिवाद्य तदुपादिष्टसुंशासननिर्वाहकृदपि कुंशासनं भजे-  
ततः सत्कृत्य मुनिभिः पृष्टस्तात यथा त्वया ॥

यद्यत्समनुभूतं तद्ब्रह्मस्व मुनिसंसादि ॥ २ ॥

तन्निशम्य सहर्षं भृगुरवोचत् भवतां भगवतामाज्ञयाहं प्रथ-  
मं पारमेष्ठ्यचपदं गतवान् । तत्र सदस्यकृतप्रणतिस्तुतिमुपविष्टं  
मामवलोक्य कुपितात्पितुः सकाशाद् मद्रक्षणे पुत्रस्नेह एवालं-  
बभूव । ततः कैलासेपि मामागतमवलोक्य बन्धुस्नेहात् परिरब्धु-  
मुपागतो महूर्वचनक्षुभितमना रुद्रः शूलेन मां हन्तुं दुद्राव ।

बन्धुस्नेहः सुतस्नेहस्तयोर्मध्ये परो बली ॥

पूर्वोपकृत्या नश्येत द्वितीयो न कदाचन ॥ ३ ॥

तदातित्रस्तेन मया प्रार्थितया देव्या आगत्य कथाञ्चिदहं वि-  
भोचितो वैकुण्ठं गत्वा प्रभोः शयनशालां प्रविश्य महान्तमनस-  
माकर्षामिति साश्रुपातम् ।

१ सुशासनं सम्यगाज्ञा । २ कुशासनं विष्टरं ( कुशानां दर्माणा मासनम् ) ।

३ ब्रह्मदेवस्थानम् । ४ अपकरणम् ।

सुप्तं न प्रतिबोधयेदिति विधिं धिकृत्य मोहान्मृदु  
 श्लक्ष्णं पद्मकराधिवासितमुरः सुप्तस्य पत्युः श्रियः ॥  
 कष्टं निष्करुणं पदाभिहतवांस्तत्रापि शान्तिद्रुमो  
 यामूचे प्रतिबुध्य वाचमुचितां वक्तुं न सा शक्यते ॥१॥

तदा समुच्छलत्प्रेमभराकलितचित्ततया मयाप्युक्तम् ।  
 भो संवित्सुखशेवधे गुणनिधे सद्योगिहृत्सान्निधे  
 कारुण्यामृतवारिधे भवभयत्राणाय दत्तावधे ॥  
 पापघ्नमलनामधेयभजतां दुःखैणसत्पारधे

मय्यद्वा विनिधेहि हन्त करुणां मोहं पिधेहि द्रुतम् ५

करुणाजलदस्य तस्य श्रीनिवासस्य किं किं वर्णनीयम् ।

सा शान्तिः सविशुद्धभाग्यमाहिमा स प्रौढिमा सा मतिः

सा सद्वाडवभोक्तेरद्रुतनयः सप्रश्रयः सा कृपा ॥

सप्रेमप्रसरः सुधामधुरिमोद्गाराक्षरालंकृता

सा वाग्यत्स्मृतिमात्रतः स पुलकप्रेमाश्रुपातो मम ॥ ६ ॥

तस्मात् ।

किं देवैर्दिवि दिव्यसम्पादि पदभ्रंशैकचिन्ताकुलैः

किं वा सृष्टिविधानदीनमनसा पित्रा विधात्रा मम ॥

भूलिव्यालकपालचूलगरलाद्युप्रेण रुद्रेण वा

सेव्यः सर्वजनैः कृपाजलनिधिवैकुण्ठनाथो हरिः ॥ ७ ॥

किंच ।

१ दुःस्वरूप एषो मृगः तस्य पाराधिः मृगयाकारी । २ सद्वाङ्मणभक्तिः ।

वागक्षिश्रुतिहस्तमस्तकमदस्वान्तं प्रशान्तात्मना  
 पुंसात्यन्तहिताय विष्णुभजने योज्यं त्वद्भ्रमं क्रमात् ॥  
 तल्लीलाकथने तदीक्षणविधौ तत्कीर्तने तच्छुभा-  
 र्चायां तत्र नमस्तदालयगतौ तच्चिन्तनेहर्निशम् ॥ ८ ॥

अपि च ।

ध्रुवो ध्रुवपदाधिपः शिशुरकारि दन्तावलः  
 स्वपार्श्वदसदश्वरः प्रकृतिवक्रनक्रार्दितः ॥  
 परागसि कृते जैरोपि दिवि निर्जरो येन त-  
 त्किमन्यकृपणार्जनात्सकरुणाद्य नः सेव्यताम् ॥ ९ ॥

किं च ।

कुरङ्गोयमिति भ्रान्त्या व्याधो विव्याध तत्पदम् ॥  
 मत्स्यैवाहमसद्वृत्तः पदारः समताडयम् ॥ १० ॥

तस्माद् व्याधादप्यतिक्रूरकर्माणमपि मां यः स्तुतिपात्रं च-  
 कार । तस्मिन् शान्त्येकधाम्नि करुणापारावारे दीनवत्सले हरौ  
 सेव्ये सति ये केवलमुदारार्थमेव धनमदान्धीकृतकृपणधनिकानु-  
 शासते तेवीव मन्दाः अहो कष्टं वृत्तं कृपणानाम् ।

प्राणादापि परो येषामर्थोऽनर्थावहश्चलः ॥  
 तदर्थं हन्त संत्यक्तं पुमर्थत्रयमर्थपैः ॥ ११ ॥

पश्यन्त्वार्यास्तावत् ।

भो भो याचक दुर्गतद्वुपरशो कष्टं नकारा इमे  
 त्वद्देहे कति सन्ति तत्कथय मे तस्मिन्महान्विस्मयः ॥

१ दन्तावली भजेन्द्रः २ एतन्नामा व्याधः । ३ धमार्थकामभीक्षात् ।  
 ४ वित्तपालकैः ।

बाल्यात्तद्वच्यकारके त्वयि पुनस्त्वद्यापि नाभूत्क्षयः  
किं जानासि न मूढ सोव्ययपदं प्राप्तस्तदन्तः कथम् ॥१॥  
अन्यच्च ।

गतदशनं वदनं ते तदपि कथं वदति नेति चित्रपदम् ॥  
अर्थिन्किमत्र चित्रं तन्न रसनवच्चमास्ति तद्धेतुः ॥ १२ ॥  
अपरं च ।

त्वद्ग्रेहं भूरिसम्पत्कृपणकथमभूद्ब्रूहि तस्मिन् विचारं  
कोसौ यच्चाव्ययानां वदति मतमनेकार्थतां पाणिनीयम् ॥  
तच्छ्रुत्वा संविचार्य स्वयमहमभवं चाव्ययस्तद्विदित्वा  
मह्यं स्वज्ञातिरित्थं सकरुणमभवत्साह्यभूतो नकारः ॥ १३ ॥  
अत्राहं मन्ये ।

भोगेनात्र परत्र सद्वितरणव्याजाद्वदान्यैः पुमान्  
स्वर्वाभाधारविम्बचुम्बनरुते वित्तं करोत्यात्मसात् ॥  
मुङ्क्ते नेन्द्रियलौल्यसम्भवाभिया स्वभोगिभीतो ध्रुवं  
नो दत्ते सुविचारशीलनपरो योगीव लुब्धः पुमान् ॥ १४ ॥

ईदृशानामपि द्वारि पराशापरवशमनसः कवयोपि मुधैवायु-  
र्व्ययं कुर्वन्ति । तदस्तु नामालमीदृशाधमवार्तया मुमुक्षुभिस्तु सु-  
विशुद्धशान्त्याद्यखिलसद्गुणगणातिदारिद्र्यमुद्रितान् ब्रह्मादीनापि  
विहाय दीनबन्धुः स एक एव सेवनीयः केशवः ।

भवभुजगभीतिशमनः स्वजनवृजिनभञ्जनो विपद्मनः ॥  
क्षीराब्धिसुतारमणः शरणागतपालनः सुराधीशः ॥ १५ ॥

१ अव्ययानामनेकार्थत्वामिति पाणिनीयं व्याकरणम् । २ अव्ययत्वात्  
३ दाता ।

स्व  
रा  
क  
भा  
पा  
मु  
म  
ज  
नि  
रा  
फ  
३

व  
य



न केवलं ज्वरनिवृत्त्यर्थमेव कटुकाथस्येव भवतापनिवृत्त्यर्थमेव  
सेव्यत्वमस्य किंतु अतिसुभगतया मनोरमत्वादपीति ।

नीलाम्बुवाहद्युतिरम्बुजाक्षो निसर्गमन्दीस्मतसुन्दरास्यः ॥

कुन्दद्विजः पीनभुजः सुवक्षा मनोरमश्चिन्तयतां नतानाम् १७ ॥

किंच अस्य हेरराराधनेस्ति सर्वेषामप्याधिकारः ।

देवा वा दनुजास्तथा निशिचरा विप्राश्च शूद्राः स्त्रियो

ये चान्ये कुलकर्मजातिविकलाः पापाः कुयोनिस्थिताः ॥

ते सर्वेष्यधिकारिणोत्र भजने विष्णोस्त्रिधा सम्पत्-

त्पादोद्भूतसरित्पवित्रितजगद्भारस्य भर्तुः श्रियः ॥ १८ ॥

किंच तस्यौपासनमार्गोपि नात्यायाससाध्यः ।

फलैर्वा पुष्पैर्वा नवकिंलयेर्वाथ सलिलैः

प्रसन्नैः सप्रेमप्रसरपरिदत्तैरपि सदा ॥

सदैश्वर्योद्रेकस्वसुखनिभृतस्तुष्यति हरि-

र्दयालुर्दीनानामनिशर्मतिशं दातुमुदितः ॥ १९ ॥

यस्यानवद्यगुणवर्णनपूर्तिमाप्तुं

शेषः सहस्रवदनोप्यनलं बभूव ॥

तत्रान्यपामरजनैः किल तस्य विष्णो-

रासाद्यते कथमनन्तगुणाब्धिपारः ॥ २० ॥

इति स्वानुभूतं वृत्तमत्यादरान्निवेद्य तूष्णींस्थिते तस्मिन् ह-

१ नीलमेघकान्तिः । २ निसर्गतः स्वभावतः । ३ कुन्दपुष्पवत् द्विजाद-  
न्ता यस्य स कुन्दद्विजः । ४ विकला विहीना इत्यर्थः । ५ नवपल्लवैः । ६ अ-  
तिशयं कल्याणम् । ७ अपूर्णं यथातथा ।

षिततनूरुहा महर्षय सहर्षं तमार्यवर्यं शृगुं मुनीन्द्रमभिनन्द्य  
स्वसत्रेन्यदेवतायजनमनादृत्य श्रीरमणचरणपरिचरणप्रवणान्तः-  
करणास्तमेवाराधयामासुः ।

सिद्धान्तितं निगमभूपतिना पुरैव  
विष्णोः पदार्चनमनन्यमनन्यभक्त्या ॥

निर्णयि तत्तदनुवर्ति महर्षिवर्यै-

रादर्शितं सुखदमार्तिहरं नराणाम् ॥ २१ ॥

सर्वदा कमलोपेतं विचित्रपतनोचितम् ॥

कुपदाक्रमणाख्यातं मार्वरं भज मावरम् ॥ २२ ॥

नखधवलकान्तिररुणं चरणतलं नीलमूर्ध्वमपि यस्य ॥

गङ्गा विधिजा यमुना स पुनातु हरेः पदप्रयागो माम् ॥ २३ ॥

इति रामकृष्णमूरिविरचितायां श्रीभार्गवचम्पूयां षष्ठस्तवकः ॥ ६ ॥

—०:०—

### सप्तमः स्तवकः ।

अथ वैकुण्ठात्तस्मिन् गतवति शृगौ तदा अत्युत्कटकोपानल-  
कीलाकलितकलुषतरान्तरा विप्रकृतनिजरमणावमैत्यसहमाना स-  
ती सजलनयनापाङ्गावलोकनेन भगवन्मुखारविन्दमुदीक्षन्ती सा-  
ङ्गलिभङ्गं साक्षेपं इदमवदत् ।

१ अद्वितीयम् । २ पृथिव्याः पदेनाक्रमणेन ख्यातम् । ३ लक्ष्मीपतिम् । ४  
मा अवरं इति छेदः । ५ पदोपरितनोभागः । ६ कीला ज्वाला । ७ अवम-  
तिः अपमानः ।

द्विजोयमुन्नद्ध इवाजपुत्रो निरागसः शान्तिमुखैकधाम्न ॥

पदा त्वहन्वक्षसि तेन्धनुद्धिर्निरङ्कुशा विप्रजना हि नूनमा ॥ १ ॥

हेकान्त तदेतद्वाक्यविनिपातेनादयं दण्ड्या नोचेदहमितो ग-  
च्छामीति । ततो ब्रह्मण्यदेवो हरिः ।

निगमार्गमखगनीडं वाडवंकुलमुज्ज्वलं ममैव सुखम् ॥

कथमुत्सहेपकर्तुं तदहं तद्विपादि मद्विपदायिते ॥ २ ॥

विप्रमोहभराक्रान्तस्वान्तोहं त्वमपि प्रिये ॥

विप्रवासफलं तस्मान्मम तोपि च निश्चितम् ॥ ३ ॥

यद्यपि त्वं हठादेव मामुत्सृज्य गमिष्यसि ॥

तेषामाशीर्वचःपाशवद्धैव पुनरेष्यसि ॥ ४ ॥

इत्येवं भगवद्वचनसंवर्धितामर्षधर्षितद्वत्कमला कमला ।

मत्तोपि यदि ते नूनं मतो विप्रजनः प्रियः ॥

तस्य सन्नानि नैवाहं वसामि तवै तन्मतेः ॥ ५ ॥

एवमुक्त्वा सरभसं रुषा वैकुण्ठान्निर्गत्य करवीरक्षेत्रं भुक्ति नि-

वामाय रोचयामास । ततो भगवानापि तस्मात्कलहान्तरितरमा-

नुनयार्थमादिवराहाध्यासितं अशेषशैलमौलिं शेषाच्चटमंशन ग-

त्वा तदनुमतेन तपश्शलात्तत्र निवासमकरोत् । इतः सर्वतः । सु-

भगतमे वैकुण्ठेपि स्वरूपानन्दनिवृत्तव्यामोहप्रसरः सर्वद्वान्माग-

मः परिपूर्णोपि रमाविरहव्यालातिव्याकुलीकृतमना मनागापि

शममलभमानो मानवतीं तामेव द्रुयमानेन मनसा चिन्तयन् भव-

भवनत्यागोद्यतमतिरासीत् ।

१ वेदशास्त्ररूपखगानां वसतिस्थानम् । २ ब्राह्मणकुलम् । ३ चतुःस्था-  
ध्याहारः ।

प्रेमाविलमतिविमलं सत्कुलमकलङ्कशीलमनुकूलम् ॥

लावण्यसरःकमलं सरलमलं किल कलत्रमिह विरलम् ६

ततः श्रीकान्तः स्वकान्ता क्व नु गतेति वितर्क्य निश्चिनोति।

वर्णनीयान्वयभुवां साध्वीनां सुन्दरभ्रुवाम् ॥

पितुर्वा पत्युरागारं गतिरन्यानयावहा ॥ ७ ॥

तन्नूनं क्षीरनिधेः स्वपितुरेवालयं गतेति निश्चित्य प्रमदासक्त-

चित्तानामेव व्यवस्थितिरिति लोकान्निर्दर्शयन्स्वयमेव क्षीराब्धि-

सुपजगाम । तत्रापि तामदृष्ट्वातिश्रान्ततया शेषपर्यङ्के क्षणं प्रस्वा-

पदत्तावसरोभूत् । तत्रावसरे ।

दैत्यांशोद्भवभूरिभूपति चमूचक्रार्दितां गामिमा-

मादाय त्रिदशत्रिनेत्रविधयस्तीरं ययुः क्षीरधेः ॥

कृत्वाग्रे विधिमद्भुतामलपदस्तोत्रैः शनैरच्युतं

विध्वस्तस्वपदाश्रितापदमलं भक्तेष्टदं तुष्टुवुः ॥ ८ ॥

ततः कृपालुर्भगवान् उर्व्यां यदुकुले सर्वेपि सुपर्वाणस्तत्प-

त्न्यश्वांशेन सम्भवन्तु । ततः सहस्रवदनावामपि शौरिनार्योरिप-

त्यतामुपेत्य भूभारं क्षपयिष्यावः । योगमायापि कार्यवशेन नन्द-

सद्मनि जनिष्यते इत्येवं ब्रह्माणमादिदेश ।

असंनिधानात्पद्मायास्तदानीं जगदीश्वरः ॥

तज्जन्मकथनं नैव कृतवान् परमेष्ठिने ॥ ९ ॥

हरैः स्ववृजिनान्नानं भक्तदुःखं सुदुःसहम् ॥

अतस्तदवमुच्यापि श्रितत्राणार्थमुद्यतः ॥ ११ ॥

ततो देवान्प्रभूतं निवेद्य वसुन्धरामाश्वास्य वैधाः स्वधाम  
प्रत्यपद्यत । देवाश्च सर्वे प्रभोरादेशे तस्थुः । शेषोपि शौरिपत्न्यां  
रोहिण्यामवततार । ततः ।

मायामादिश्य हृष्यद्दनुजनिकदने चण्डदोर्दण्डसारः

शौरेः क्षेत्रेथ साक्षात्स्वयमतुलगुणः प्रादुरासीदजन्मा ॥

लीलाविध्वस्तकंसाद्यखिलखलमदः प्राप्त दारानुदारा-

न्पार्थानापद्विमुक्तानकृत परिहरन् भारमुर्व्यां मुरारिः ॥१२॥

श्रीरपि भीमनृपसुता भूत्वा तदवाप्तयेऽनुरांगवती ॥

हरये द्रुतं समहिनोच्छुभकरंवीरप्रियाहामिति दूनम् १३

ततः कदाचिद्भारवत्यां विविधकामकलाकलापोपकरणालंकृ-  
तसन्नानि मकरध्वजवाहिविध्वस्तधैर्यद्रुमसुधामिवाधाय राधामङ्के  
पर्यङ्के निःशङ्कं पुलकाञ्चिताङ्गया तथा सह दिव्यं तन्निजदयित-  
मवेक्ष्य रोषदूतहृदयसन्ना पद्मा निश्चसन्ती पुनस्तत्सद्म संत्यज्य  
लोहदण्डं निर्जगाम ।

अपराधे प्रकुप्येत मयि श्रीरिति तन्नयात् ॥

हरावनपराधेपि रुष्टातो लोहदण्डभाक् ॥ १४ ॥

ततः श्रितजननिर्जरतरुः श्रीपातिरपि तद्विरहपरिश्रान्तस्वा-  
न्ततया विहाय स्वान्तःपुरं तदनुनेतुष्कामस्तामन्वेषयन्ननेकगिरि-  
सरिस्कान्ताराण्यतिविदिताविगलितवत्सनद्वयो दिग्वसन एव वल्ली-  
कृताङ्गदः श्रीवैजयन्तीमीनकुण्डलालंकृतो भार्गवपदमुद्राङ्कितो-

१ शुभं करोयो वीरो विष्णुः स एव प्रियो यस्य । शुभं यत्करवीरं नाम क्षे-  
त्रं तदेव प्रियं यस्या इति वा । २ एतन्नामकं क्षेत्रम् ।

रस्थलः स्वप्रियां श्रियमुपलभ्य सानन्दं सान्त्वयामास । तत्रा  
विकलानुनयाश्रिन्तयामास ।

गृहिणी गृहमित्याहुस्तदर्थं वित्तसन्ननी ॥

सा विरक्ताथ किं तेन धनेन सद्नेन मे ॥ १५ ॥

तदत्र पुण्यतमक्षेत्रे सर्वस्वव्ययेनाहमपि तद्रूपश्वरामीति । त  
त्रावसरे ।

पितृभजनलीनमनसं मुनिवरामिह पुण्डरीकनामानम् ॥

वृत्वा पुरोधसं निजहृद्गतमस्मै निवेदयाञ्चक्रे ॥ १६ ॥

ततः सोपि पात्रापात्रविचारेणास्येशस्य प्रभूतवित्तव्ययः क-  
थं स्यादिति विचार्य परमकारुणिको मुनिः । ज्ञानविज्ञानहीनानां  
मूढानां पापिनामपीत्यादिना मोक्षमुपलक्षीकृत्य महत्तासने तिष्ठन्ने-  
व सर्वस्वं प्रतिपादयेत्युपादिष्टवान् ।

तिष्ठन्नेवेत्युक्तं मुनिना यत्तत्र हेतुरयमेव

दीनाः सुदवीयांसोप्यस्य कृपालोकगोचराः सन्तु ॥ १७ ॥

महत्तासन इत्यत्र हेतुर्यत्कृपया द्विजैः ॥

दत्तं तदचलं चास्य त्यागानर्हमपि स्फुटम् ॥ १८ ॥

तद्वाग्बन्धः स्वसिद्धामलविमलकलापालिताशेषलोकः

शोकघ्नः स्वाश्रितानामिति मुदितमनाः पुण्डरीकेण दत्ते ॥

तिष्ठन् पीठेष्टसिद्धिन्निदशविधिसुखावासवैकुण्ठसम्प-

त्सायुज्यादिप्रदानोप्यतमतिरजितो राजते दीनबन्धुः ॥ १९ ॥

द्विजेन पुण्डरीकेण दर्शितेनाध्वनैव यत् ॥

धात्यतः पुण्डरीकाक्षं मेनेहं विट्ठलं विभुम् ॥ २० ॥

नामान्यस्य हरेः श्रुतिस्मृतिगणैरुक्तानि गौणान्यपि  
प्रोक्षीतानि महात्मभिः प्रतिपदं तिष्ठन्त्यलं कोटिशः ॥

तत्राप्यत्र किलादरादुपनिषद्गीतश्रवाश्रीपति-

र्दीनानामनुकम्पयैव विदधे श्रीविट्ठलेत्याह्वयम् ॥ २१ ॥

जयनाहितपाणिरुन्नतांसो मृदुमन्दास्मितसुन्दरास्यचन्द्रः ॥

समचारुपदेक्षणः शरप्यः स तु मां पातुतमां तमालनीलः २२

तदारभ्य अयं क्षेत्रराजोपि अघविध्वंसनस्य श्रीनिवासस्य

निवासाद्घविध्वंसनः । श्रीनिवासश्चाह ।

ये मन्दाः स्वकलत्रपुत्रकनकाद्यासक्तचित्ताः सदा

यात्रामत्र विधातुमक्षमतया नैवागताः कर्हिचित् ॥

तेपि सोद्यमसम्भ्रमादपि बलादश्रद्धया दूरतो-

प्येनं वीक्ष्य यहच्छयापि च सल्लङ्घन्याःस्युरुक्कलमषाः २३

यात्राद्वयमिहेशस्य दिवसे मासि वत्सरे ॥

नियमेनानुतिष्ठन्ति तेऽपुनर्भवभागिनः ॥ २४ ॥

शुभावप्यत्र सङ्गत्य शुचि तिष्ठन्ति किं जनाः ॥

श्रीविट्ठलकृपालोकात् विशोकाः सभवन्त्यमी ॥ २५ ॥

किंच ।

पदजा यदविच्युता जडाधःपतना वक्रगतिश्च जाह्नवीयम् ॥

समतां किमु पुण्डरीकनाम्ना किल जह्नुद्विजसूनुना समेति २६

अपि च ।

१ विदा ज्ञानेन ठान् शठान् लाति गृह्णाति इति विट्ठलः । २ आषाढे ।

३ शुचि यथातथा ।

मुकुन्दमुचुकुन्दयो रहासे सांविदे ब्राह्मणै-  
 रवाप्यमितरत्र नैवामिति यच्च सिद्धान्तितम् ॥  
 तदत्र पदमूर्जितं जगति सूकरेणार्जितं  
 प्रदक्षिणविधानतः सपदि पुण्डरीकालये ॥ २७ ॥  
 किं पुनः क्षेत्रराजस्य प्रदक्षिणविधौ फलम् ॥

जानाति दिवि वा भूमौ विबुधोपि न कश्चन ॥ २८ ॥

किंच ।

दशशतवदनोप्यलं न वक्तुं भवतनुजामहिमानमत्र यस्याम् ॥  
 स्ववृजिनपरिमार्जनाय सद्यः समभिसरन्ति हि मध्यमेद्धि नद्यः २९  
 अपि च ।

भीमापि या विबुधजनकमनीया तदापि न स्वैरबलेयम् ॥  
 सुजडापि वेणुनादानुसरणशीलापि बल्लवी नैव ॥ ३० ॥  
 गुर्वा तीर्थानामपि नीचपथालम्बिनी न पतितेयम् ॥  
 भवतनयापि भवर्त्री तदापि न पितृघातिनीति चित्रमिदम् १  
 क्षेत्रेषु तीर्थेषु च दैवतेषु भक्तेषु सर्वेष्वपि संगरिष्ठम् ॥  
 श्रीपुण्डरीकं त्वथ चन्द्रभागा श्रीपाण्डुरङ्गो मुनिपुण्डरीकः ३२  
 वृन्देहं सम्पूरीतमन्देहं देवमस्तसदेहम् (?) ॥

किं देहं भरभजनैः किं ते त्वं ते क्षमाः पारित्रातुम् ॥ ३३ ॥

वहवः सन्ति सुमनसः स्विष्टा इह कामदाः सकामानाम् ॥  
 धर्मार्थमोक्षवितरणपटुरेको जयाति विद्वलो जगति ॥ ३४ ॥

१ भीमानात्री भयंकरा च । २ स्वर्गाङ्गना शब्दकारिणी च । ३ डलयोः  
 सावर्ण्या सुजला इत्यपि । ४ भवः संसारः शिवश्च ।

स्व  
रा  
क  
भ  
पा  
मु  
म  
ज  
श्रि  
नि  
र  
पे  
३

य  
व



वन्दे देवशिखामणिं कलिमलप्रध्वंसदक्षं रमा-  
नाथोद्भासितमोलिमानसलसद्राजीवरोलम्बकम् ॥  
यश्चित्तं मुनिपुण्डरीकवचसा बद्धोप्यविद्यागुणै-  
र्बद्धानुद्धरते नरान्नयवतो दीनान् दयाम्भोनिधिः ॥ ३५ ॥

अविरतमनुकम्पाकम्पदीपोरुकान्ति-  
प्रशमितनतपापध्वान्तपाङ्क्तिः समन्तात् ॥

विधिविबुधमुनीन्द्रैः सेव्यमानाङ्घ्रिपद्मः  
सजलजलदनीलं विष्टलं तं नतोस्मि ॥ ३६ ॥

आस्ताभितस्सद्गुपनिषदां हृद्यमाद्यं सुविद्यै-  
रावेद्यं यत्किमपि तमसः सन्निविष्टं पुरस्तात् ॥

अम्भोदाभं समपदकटिन्यस्तहस्तं स्मितास्यं  
तिष्ठद्वल्यङ्गदमिह मनस्याविरास्तामिदं नः ॥ ३७ ॥

सौन्दर्यावेन्द्रनीला किल बहलरजःसंनिहन्त्री जानित्री  
सत्त्वानां स्वप्रभावाच्छशितरणितिरस्कारिणी तापहन्त्री ॥

खानन्दा नीलकण्ठाद्याभिमतरचिताविट्टलाख्यानुकम्पा  
पाथोभिस्तरप्यन्ती हृदि वसतु मुदे कापि कादम्बिनी मे ३८

पतगपतितुरङ्गः कुञ्जकेलिप्रसङ्गः

कृतनतभवभङ्गः सन्मनःकञ्जभङ्गः ॥

करविधृतरथाङ्गः पार्वतीशान्तरङ्ग-

श्चलिविविजितपतङ्गः पातु मां पाण्डुरङ्गः ॥ ३९ ॥

इत्थं वा कुसुमैर्मयारूपमतिना चम्पूरियं निर्मिता  
 नार्हन्ते वनमालिनास्त्विति वरं ब्रीडाजडीभूतधीः ॥  
 तावत्तस्मृतिमागतं तव वचो यद्यत्करोषीत्यहं  
 तेनावाप्तधृतिस्तवाङ्घ्रिकमले तामर्पये त्वन्मुदे ॥ ४० ॥  
 कथं वासौ मद्वाक् तव गुणगणौघं गणयितुं  
 क्षमा क्षामा क्षामीकृतदनुजदर्पाहिकशिपो ।  
 तपः सम्पत्पूतामितमतिमदैश्वर्यमपि य-  
 द्यशःपारावारे रज इव निमग्नं महदपि ॥ ४१ ॥  
 न जानेहं पातञ्जलैकपिलकाणादकमुनि-  
 प्रबन्धान्नाधीतं नतवरदसारस्वतमपि ॥  
 तथाप्यद्धा बद्धाः पितरमिव तोकैस्य नितरां  
 गिरो मे रोमाञ्छ्रितमथ भवन्तं विदधतु ॥ ४२ ॥  
 न विज्ञातं ज्ञेयं नहि तव च भक्तिर्न विरति-  
 स्तमस्त्यागो योगः स्वाहितमथकर्मापि न कृतम् ॥  
 असह्यान्यायानां खनिरवनिभारोस्मि सदयं  
 दयाब्धे यद्युक्तं तव कुरु तदेवार्थिनि मायि ॥ ४३ ॥  
 गुणानामन्तस्ते न निगमपुराणागमशतै-  
 स्त्वया वा विज्ञातस्त्वमसि तदनन्तः किल यथा ॥

१ क्षामा अतिलघु । २ क्षामीकृता नाशिताः । ३ पातञ्जलं व्याकरणं  
 कपिलेनोक्तं सांख्यं कणादेनोक्तं तर्कशास्त्रम् । ४ सारस्वतमपि व्याकरणम् ।  
 अथवा अलंकारादि । ५ बालस्य ।

स्वे  
 रा  
 क  
 भ  
 पा  
 मु  
 म  
 ज  
 मि  
 नि  
 र  
 प  
 ३

तथा मे दोषाणामर्तसिसुमसाधारणरुचे  
नचेदीनं मामुद्धरासि वद कोन्योस्ति सद्यः ॥ ४१ ॥

पिता माता भ्राता तनुजनिरुपास्यः प्रियतमो  
गुरुस्त्राता मित्रं सुहृदैपि भवानेव भगवन् ॥

दयालो दीनोयं त्विति दयय मामुद्धर हरे  
हरे मां संसारव्यसनतातिमादर्शय पदम् ॥ ४२ ॥

आर्त्तोद्धारपरायणत्वमिह ते नैसर्गिकं तद्भवान्  
दीनं मां द्रुतमुद्धरिष्यति भयादित्यस्ति मे प्रत्ययः ॥

कैश्रित्किंकिललोकलोचनतमःशान्त्यर्थमभ्यर्थित-  
स्तेजोराशिरसौ सहस्रकिरणः प्राचीदिगन्तर्गतः ॥ ४३ ॥

भासत्सद्गुणभर्माणि त्रिजगतां पापापनुत्कर्माणि  
स्वेषामार्पितशर्माणि श्रुतिमतोद्यद्धर्मभृद्धर्माणि ॥

शश्वत्पालनधर्माणि प्रियरहः क्रीडेन्दिरानर्माणि  
प्रज्ञाताखिलमर्मणीह रमतां हृद्विदुले ब्रह्माणि ॥ ४४ ॥

यत्सेव्यं तदसेव्यं नासेव्यभिति किमर्थना(?) ॥  
इति निजमौग्ध्यविलजितबुद्धेर्मे तत्क्षमन्तु सत्कवयः ॥ ४८ ॥

श्रीमद्विदुलपादपद्मविगलत्पीयूषधारारस-  
स्वादासक्ताविविक्ताचित्तमधुपश्रीरामसद्वंशभूः ॥

१ अतसि नाम 'जवस' इति भाषायाम् । २ अन्यान्योपकारकं मित्रम् ।  
३ उपकारमनपेक्षोपकारी सुहृद ।

# भार्गवचम्पूः ।

ख्यातरुयम्बक इत्यथास्य तनयः सद्रामकृष्णाद्वय-  
श्चम्पूकाव्यमिदं चकार स हेरेर्दासोपनामा कविः ॥१॥

हृदतेन निदेशेन ह्यनीशेनापि यन्मया ॥

कृतं युक्तमयुक्तं वा श्रीविठ्ठलमुदेस्तु तत् ॥ ५० ॥

येनेत्थं यत्प्रीत्यैकाव्यमिदं कृतमतीव रसयुक्तम् ॥

तस्मिन्कवौ स विष्णुर्वत्सतरे गौरिवास्तु सुप्रीतः ॥५१॥

इति श्रीमद्रक्तशिखामणिश्रीमद्रामान्वयसम्भूतःश्वकसुतरा  
कृष्णविरचितभार्गवचम्पूवां सप्तमः स्तवकः ॥ ७ ॥

समाप्ता चम्पूः ।

खं  
रा  
क  
भ  
पा  
मु  
म  
ज  
मि  
नि  
र  
व  
३

११  
कपिलेनी

नथवा अलमुद्रितमेतन्मुम्बय्यां गोपालनारायणजनतया स्वकी